

# *AMENSHI AYABAPO LYONSE*

## *UKUFUMA MU CILIBWE*

 Tuletasha muno lucelo pa Kubapo kwakwa Shikulu Lesa, uutendeke ukulongana kwa kubalilapo pakutupela imfila, ukuti—ukuti ifwe tufwile “twakutika, ukuba aba mucinshi” kuli Ena, ukutila Ena nakwata icintu cimo icakulanda kuli ifwe. Ndi uwashininkisha ukutila Ali nokucita ico cintu Alaile. Ena lyonse alasunga i Cebo Cakwe. Kibili eico tuletasha pakulongana capamo, aba mweo, kibili pakuba kuli ulu lubali lwa Muyayaya muno lucelo, nokuba abakupepa Shikulu nakabili, kibili ukuilonganika pamo nokumfwa kuli Ena. Uyo emulandu twishila pamo, nipamulandu uyu wine.

<sup>2</sup> Nomba, Naciba ngo wacipumikisha Munyina Neville, mukukana enekela, ileelo, pa mulandu wa ciloto cimo ico Nakwete. Ukutila... Nalicetekela mu... Ine... mu filoto. Nalicetekela ukutila Lesa abombela na bantu ku filoto. Kibili Nalikwete iciloto icaibela nganshi, ubushiku bwafumineko. Ukutila, Naleya ku mbali ya lupili, ku mbali ya kalupili, ku mbali imo iya lupili, ndeya ku ncende iya kulilapo uko Nali nokukwata—icakulya candi icacungulo. Kibili Nalimwene ukutila, ilyo Nalepalamina ku ncende ilya, balelisha inyimbo, ba kalisha balelisha inyimbo, notulimba twakupishapo impapa patutambo ilyo abantu balelya. Kibili kwaliko icintu cimo palwa cena ico Nshatemenwe, eico Nacipitilefyе ico icintu. Kibili Nakumenye umuntu umo uwaleninika ulupili. Kibili Naloleshe, kibili abantu abengi baleninika ulupili ukuya kuli iyi ncende yakulilako. Lelo Nafuminepo pali bena, napilibukile ku kulyo, nokubwelelamo, nangu, kukuso.

<sup>3</sup> Kibili munshila imo, mwisamba lya mukonko, Nalemona ihema. Naumfwile ishiwi lya muntu umo, lyatile, “Kumanya Munyina Branham pa ncende-yapamampatu imo. Aletentemuka ulupili kulya. Kibili umwebe icintu cakuti-na-cakuti.” Kibili Nalyangufyenye ukufika pali aya amampaatu.

<sup>4</sup> Kibili lintu uyu muntu aishile, ali ni Munyina Neville nafwala ne nsuti yakwe iya cinya muti, amonekefyе ngefi fine alemoneka ilyo ekele palya muno lucelo. Kibili atile, “Munyina Branham, ngacakutila uli nokuba mu musumba,” atile, “cena kuti caba i—i cintu icisuma kuli iwe ukwisa kulya, pantu Munyina Hank...” Nomba, umofye Naishiba, Munyina Hank, ni Munyina Henry Carlson, tumwita ena Hank. Atile, “Ena limbi kuti atontonkanya cena ukuba iceni icakutila tautandalila ihema imiku iingi ngacakuti uli mu musumba,

nangu uuli mu musumba pa nshiku ishinono.” Nabukile mutolo.

<sup>5</sup> Kibili, pali ico, Nacumfwile ukuba iceni. Nshalefwaya ukwingilamo muli ico muli ilya nshita ya mulungu, mpaka Naipwishe Munyina Neville ngacakutila ali kwetepo icintu cimo icaibela muli luno lucelo, ica chalichi. Eico ali umusuma, pano nga lyonse, natile “Isa pano.” Eico, twisafye. Namwitile ninshi inshita naipwa mailo mucungulo kasuba, kibili eshile muno lucelo, ukwabula ukwenekela kuli umo pakati kesu.

<sup>6</sup> Nomba Nincetekela ukutila cena kuti caba icintu icisuma, mukubalilapo, kuli inefye u—ukulondolola ifintu fimo. Naliba, nalimo, umuntu uwaibelala nganshi ku bantu abengi. Kibili Naliba ngo waibela kuli ine ne mwine, pamo. Pantu, Ndesha ukukonka ubutungulushi bwa Mupashi wa Mushilo, ukwesha ukulingana nepo Ningafika. Kibili ico cilatulenga ukuba abaibela, mwamona. Tulacita ifintu ifyo ifwe—ifwe twikala pansi nokusunguka inshita shimo, “Mulandu nshi Nacitile icintu icaba ngefyo? Bushe nimumusango nshi Ncitilemo icintu caba ngefyo?” Kibili lilya line kuti mwatontonkanya ukutila mucitile ifyo tamwacilinga ukucita. Lelo nga muli nokushipikishafye, nokukwata icitetekelo, kibili muli abashininkisha ukutila Lesa namutungulula ku kucicita, muli nokusanga ukutila cabombafye bwino bwinofye icalungama. Mwamona? Kibili inshita ishingi tulesanga ico. Kibili Nalishiba ukutila Munyina Neville alisanga ico, inshita ishingi. Kibili intungulushi na bantu aba bumupashi baleshiba ico.

<sup>7</sup> Cena caliba inshita imo mu mweo wandi ukutila... Mukukana pita mumbali, ukutula ilyo Nalifye umulumendo, Nshatala umfwapo ukutungululwa ukutila Ningile ukwikala mu—mu Jeffersonville. Caliba icakonaula insansa, kuli ine ukwesha ukwikala muno. Mukubalilapo, imicele taisuminishanya naine. Icintu cimbi, kulaba icaakulenga umupashi ube uwabulanda.

<sup>8</sup> Nga mwabwelelamo nokulolesha kucifulo cimo pano, nga cena tacaonaike munshita ye lyeshi, kwaliba inkalata kuli ico, iyo Nakwete, intanshi naitilwe muli bukapyunga, Natendeke ukuya. Kibili Munyina George DeArk na Ine...

<sup>9</sup> Kibili nabanyina bakwa Munyina Graham Snelling, Munyina Hawkins uwakwata incende yakushitishishapo amafuta yamumyotoka mu New Albany, kibili abantu abengi, balinkumenye kunse ya ncende inono iyakulonganapo kuno. Kibili nokutila, nga kuti Naikala, bena kuti basuminisha abana babo petebulo, uku—ukukula ihema, eico bena tekuti balesendwa ukufuma ku cifulo cimo ukuya kucifulo cimbi.

<sup>10</sup> Ilyo Naumfwile ulya nacifyashi umunono, no mwana umo naikatilila ku kuboko kwakwe kibili umbi namwimya, atila ukuti aali uwaiplesha ukusuminisha abana bakwe petebulo,

ukutila bengakula incende uko bengekala nokupepa, ico cali icacilishamo ico nafililwe ukshipikisha naco. Eico Munyina George na Ine twaishile capamo nokutontonkanya ukutila tuli nokwikala nokukula ihema.

<sup>11</sup> Kibili ilyo ihema yakulilwe, lyena lyonse lyalemoneka... Ulucelo ulo Nalashike ihema, icimonwa calishile, ico calilembwa kibili mwi libwe lya pacifutu kulya, ilyo Mupashi wa Mushilo alandile kuli ine ukutila, "Lino tehema lyobe." Mwamona? Kibili Naipwishe uko ihema lyandi lyali, kibili Anjikalike pansi mwisamba lya myuulu yamakumbi makumbi. Kibili nomba Atile, "Bomba umulimo wakwa kasabankanya wambilansuma," kibili nafimbipo, ngefyo mwaishiba. Calilembwa namumabuuku.

<sup>12</sup> Fyonse ifyo ifintu ukubikwa pamo. Kibili ubushiku bumo ilyo Nalekwempa ulunkoto kulya uko Munyina Woods ekala nomba, kibili abapongoshi abanakashi baleikala kulya pali ilya nshita; Naikeli pesitepu lyakunuma, isitepu lyandaka yashamende, incende iinono iyo Nakulile kulya iyabamayo fyala. Kibili bena bali nga bakalinda wa chalichi pali ilya nshita, ukusakamana cena. Kibili ukubafye icaumfwika nga fintu uuli onse engalanda, Ishiwi lyalilandile kuli ine, lyatile, "Ine tekuti nkupale ilyo lyonse uli nokwikala kuno. Iwe ulingile ukuipatula wemwine ukufuma kubantu bobo nakuli ino ncende." Ukuba, Ine, ico caishile imputaulafye mutupimfy, pa mulungu umo nangu ukucilapo.

<sup>13</sup> Inshita shonse, inshitafye yonse, Icintu cimo cilancenjesha ukutila, "Kabiye, uye. Kabiye ku masamba. Twalilila ukuya ku masamba." Ukuba, Ine...Cena lyonse cilancusha. Kibili cimoneka kwati inshita yonse...

<sup>14</sup> Nomba, Nali cilengele ukumfwika palwalala mumano yandi ukutila uyu mulungu Nali nokuya nendeke ku Tucson, uko Nalesonkela icifulo, ukuba kulya mumupepo; ukubika abana musukulu, ukutendeka mu Lusuba lunono. Nalikwete icifulo. Takwali nangula incende iyapelwe kuli ine kulya. Lelo kuliko icintu cimo ico... Kibili—kibili nga Naya...

<sup>15</sup> Icintu cimbi Ningatemwa ukulanda. Ilyofye tatulakula ino ng'anda pano, ing'anda yaba kukumba, pantu yaba nomba, Nshalefwaya ukukula palya. Nyina wa mukashi wandi ali umukote. Kibili ena alilile palwa ico, abatile, "Teti nshe bamayo kuno, ukumona ukutila bena bakote, kibili tekuti kube abakubasunga." Ukuba, Nalyumfwile ico. Nalyumfwile. Aba bali nibanyina, kibili ebanyina akwetefye, nangu ebo akakwatapofye. Eico, Nalyumfwile ico. Eico Na—Nalipepele kuli Shikulu, Natile, "Shikulu, pakuba ukutila Nshatemwa incende," Natile, "nengeni ukuba uwaikushiwa. Ndi nokuya ukuli konse uko Mulefwaya ine ukuya, ukufuma ukuli konse. Lelo Nshilefwaya ukukalifya umukashi wandi, ukumusenda

ukumatalusha ukufuma kuno, ukuya mucalo iceni uko taishiba nangu umo. Kibili nomba Ndafumapo inshita yonse, nangu cibe ifyo. Nengenifye uwaumfwa bwino ukuba muno pamo nankwe.”

<sup>16</sup> Kibili nomba, ilyo banyina basendelwe, kibili naena aliya ku Bukata, nomba kibili kwaisa ukukabila nakabili, mwamona, nomba ukusela ukuya. Nshishibe ifyakucita.

<sup>17</sup> Kibili nomba ubushiku bumbi ilyo ili sambilisho ilyo ba munyina batendeke kuno, Naliminine ku cintamba inshita Nalekeleshe ukwisa kuno nokumyeba ukutila Ine tekuti mbe mwibala ilyo lyonse cilya caley. Eico, ba munyina balilungamike fyonge filya bwino bwino. Fyena fyonge fyaliwamishiwa. Mukati ka ma ora amakumi yabili na yane, cena calipwile.

<sup>18</sup> Nomba ico cilesula ibala nakabili kuli ine. Nshishibe ifya kucita. Nshishibe ninshila nshi iya kuyako. Nalipusha Shikulu pa cimonwa. Nali Mwipusha ukunjeba ifya kucita. Lelo Ena alandeka naikala.

<sup>19</sup> Nomba, mailo ubushiku ilyo Nafumishepo abana bonse, abakashi bandi nafyonse, ukufuma pang'anda, Nali ipele kuli Shikulu Lesa. Kibili Natile kuli Shikulu Lesa, “Nga Muli nokumpala munshila intu Ine ndeya, Ine ndi noku Mibombela. Lelo Imwe mulingile ukunangisha ukwakuya, nefyakuya, kibili nefyakucita.” Eico, Naipele nemwine kuli Shikulu. No—nobupyungishi na bonse, Nalibupele kuli Shikulu. Kibili Natile, “Konse uko Imwe mwaisula, conse ico Imwe mucita, Ndi nokwenda muli ulya musango. Mpaka Mukapange inshila, Nkatwalililafye negefyo Ndi mpaka Mukapange inshila.” Kibili Nali Mwipwishe ukcipanga icaumfwika bwino bwino icakuti Nibepekwa lyena, pantu Ndi uwacetekela mucishinka ukutila tuli pamampatu yamusebo ya cintu cimo ukucitika.

<sup>20</sup> Nacicumfwa casesemwa muno lucelo muno kuli Munyina Neville, nangu ukucipela uko Nacishiba ukutila cena caciba—cena caciba busesemo ubo acilasontelelako. Nomba, eico kanshi, nimipepele imwe bonse, kibili Ndekabila imwe bonse ukumpepelako, pakutila Umupashi wa Mushilo wantungulula bwino bwino fye uko Ningile ukuya, ifyo Ningile ukucita, ukutila Nikapanga icilubo.

<sup>21</sup> Mwamona, inshita ishingi, abantu batontonkanya ukutila icabupe cabusesemo, ukutila Lesa atilafye, “Ndinokukwimya apa pene, nokukubika panshi apa. Nomba iwe kabi yefye apa.” Kibili Ena tamyeba fyonge ifyo fintu. Nga Ena alicitile ico, lyena cicetekelo cakucimfyia nshi ico mwakwete? Mwamona? Mwamona, imwe, Ena aleka mwaiminina mweka ukucila umuntu uuli onse. Mwamona? Imwe bonse kuti mwaisa kuli ine nokulomba ifintu fimo, kibili Ena tatala afilwa lelo ifyo Ena amipela ubwasuko. Ico nacilungama. Ee. Lelo kuti Namwipusha

Ena pafintu nemwine, kibili inshita ishingi Ena andekelefye neka, mwamona, lekenifye ntwalililefye nokwenda muli cena.

<sup>22</sup> Nalikwata ifintu nomba ifyo Ningile ukupwisha ne mwine, kibili ubusalo ubo Mpanga. Kibili ubu bukankala nganshi, mpaka tekuti Mpange bwino bwino ubusalo mpaka Naba uwashininkisha ukutila ni Ena uuelanda kuli ine. Kibili Ine—Ine... Ena tampele icimonwa. Ena ansuminishafye ukubafye neka. Eico Ndeikalafye ngo mwana wanshiwa, kwati, muno lucelo, Nshi—Nshishibe inshila iyakuyako. Eico, Nincipela kuli Shikulu.

<sup>23</sup> Na—Naumfwile kwati lilya, mukulota ukuti, Mfwile ukubwela kuno kwihema nokwafwilishako Munyina Neville mpaka icintu cimo cacitika kuntanshi uko tuleya. Eico, Nkaba nankwe.

<sup>24</sup> Nacipusha Munyina Neville akashita akanono akapitapo ukutila, "Ifintu fileenda shani pa chalichi?"

Kibili acitila, "Fileendafye bwino."

<sup>25</sup> Kibili eico Ndeumfwa ukutila mucili mwalikwata ifyabupe fya bumupashi nefintu pakati kenu, ifyo filebomba, ifyabupe fya busesemo, kibili—kibili ukulandila mundimi, nokwilula kwa ndimi, ifyo twafuma mukufyumfwa pakashita kanono akapitapo. Kibili ifyo fintu filakusha ichalichi, kibili apakalamba.

<sup>26</sup> Lelo Nacitontonkanya ukutila, nalimo muno bushiku Ine limbi, nga cakuti Munyina Neville... Nga Mupashi wa Mushilo tatutungulwile ku cintu cimo icaibela, muno bushiku kuti Natemwa ukukwata i... Imwe bonse, ilyo tamulafuma muno lucelo, ukulemba ilipusho nokulibika apa, ilipusho limo ilyaba mumano yenu, pakutila twingesanga ifyo ichalichi ciletontonkanya. Iyo enshila bakakumba basangilamo ifyaba pamitimba yabantu. Kibili cila umo pali imwe uuli nelipusho, lilembeni nokulibika pamulu apa. Nga tamukwete akapepala apa—apakulilembapo muno lucelo, ninshi mulembe munshita yabushiku, mukwangufanya. Eico, kuti Natemwa ukukwatafye inshita iingi apo Ningapela, kuli yena, ukuyapitulukamo kulya nokumyasuka ukubomfyा Amalembo.

<sup>27</sup> Nomba nga cakuti Shikulu asuminisha, nga cakuti bufwayo bwakwa Lesa, Ndi nokupanga icakubilisha pano pene munshiku shileisa, ukutila Ndefwaya ukulanda kuli imwe pa Fikakatikilo ifya kulekelesha cinelubali ifya i... ifyamu Kusokolola. Nomba nga ifwe... Ine tekuti mpite muli fyonsé filya Ifikakatikilo uno mwaka, pantu kufuma mu chapitala 6 ukuya mu Kusokolola, ukufika mu i—mu chapitala 19, pakupita muli filya Ifikakatikilo. Lelo ifyakubalilapo fitatu nangu fine pali fyena kuti fyaasukwa mubushiku bumo, Ndetontonkanya, cila Cikakatikilo ukuba mu bushiku bumo.

<sup>28</sup> Nomba, nga twailuka, mwamona, apo tulekela pali lilye Buuku Iya Kusokolola, uko Chalichi casendelwe mumulu mu Bukata, nomba ifyashalako ifya ciko fyapaba Yuda, te Chalichi nakalya. Cena capa calo caba Yuda. Eico tufwile ukuyako pansi, ukufuma ku Kusumbulwa kwa Chalichi, nokusenda... Ifwe tulemona pano icilecitika mukati ka filya Fikakatikilo, nenshita ya Chalichi ca Benafyallo. I Chalichi naciya; kabilis necalo ca Israeli, cayakunuma nokuleta Israeli ukufuma inshita yaile nabo, ukufika munshita yanomba; kabilis Messiya uuleisa, ilyo bakapokelela Messiya.

<sup>29</sup> Nomba mwacumfwa ico? I Chalichi nacisendwa. Lesa abombele mukubalilapo pamo ne Chalichi, Inkulo shama Chalichi. Twalimwene ico. Nomba Chalichi casendwa mu mulu mu Bukata. Elyo Mupashi wa Mushilo wabwekela kunuma nokusenda Israeli, nge calo. Kabilis nokucileta ukufika apa, ilyo Umulalilo wa Bwinga uletwalililapo, kabilis nomba ba Babwesha nakabili kumpela yanshita iyo. Ndi nokubika icipampa cafita, nokucilenga nokufundapo pali ici, ilyo ilya nshita ikafika. Nomba Shikulu akabwela na Nabwinga, kabilis Israeli aka Mumona. Kabilis, oh, we nshita we iyo ikaba!

<sup>30</sup> Nomba, ilyo tatulacimangilila mukulungama, kwaba isambililo ilikalamba ilyaba icipunwisho kuli bakasambilila wafya mipepele nabengi, nabakasambilisha ukupita munkulo, kabilis nabantu ba mu Church of Christ nabonse abaleisa mukumfwa ici, emukutila, Imilungu Amakumi cinelubali iyakwa Daniele. Natukwata... Ifwe tekuti tuye pantanshi mu Kusokolola mpaka twakaka Nabwinga na Israeli capamo ne Milungu Amakumi cinelubali yakwa Daniele. Kabilis nalimo, nga Lesa asuminisha, pakutila Ena engalandia kuli ine munshita shakuntanshi, ukulanda pali imo iya iyi Milungu Amakumi cinelubali... nangu, te Milungu Amakumi cinelubali, lelo Ifikakatikilo cinelubali ifya kulekelesha. Elyo pa Mulungu uleisa, Nkesha ukusenda Imilungu Amakumi cinelubali iyakwa Daniele, pa Mulungu uleisa, Shikulu nga asuminisha. Kabilis nomba ico cikesula umufula lyena, nga cakuti Atutungulula, ukutampa pali fimbii. Ukuba, tuli nokufwailisha ukufuma lilya ukuya pantanshi.

<sup>31</sup> Munyina Neville na Ine twakulabombela pamo pali ici, kabilis ukucita ifintu fyonse ifyo twingacita kubunonshi bwa bantu.

<sup>32</sup> Nomba, ukubwekela cila nshita, tulapepela abalwele, ifwe lyonse tulasekelela ukucita ico. Kabilis Ine nalimo ndi nokucicita cila kulongana, nga abantu nabalwala, kubapepelako.

<sup>33</sup> Nshilekabila ukukwata ukulingulula nakumbi ukwingi. Mwamona, nomba ici ecacitike. Nalyesha. Kabilis Nalishiba ukutila Nalicita ifintu ifyalubana; lelo Nalyesha ukwikala mupepi nganshi kuli Lesa, inshitafye yonse, kuli Lesa, iyo

enshila ifi ifimonwa ficitika, inshila ficitikilamo. Nangula abantu kuti balufya ifintu, nokunjita, ukunjipusha ukuya mukupepa kuli Shikulu, ukulomba ukwishiha uko cibelele. Nga filya Jesse alufishe ba punda, kabili abalumendo baile kulya mukufwaya kasesema, kabili ena abebele ukutila ba punda balibwelele ku mushi. Nafimbipo nga filya, Ico cilifye icalungama nganshi. Lelo cilesa mukucilamo, abantu abengi nganshi... temunofye mucalo ngefi; lisonde lyonse, mwamona. Eico cibafye, cilanenga ukuba uwalepaulwa, kabili nokulenga ukukana tusha inshita shonse, mpaka cafika pancende imo...

<sup>34</sup> Kabili cilya e calengele ba munyina ukutampa isambilisho, ukutila Nali Shikulu Yesu Kristu mumubili. Kabili twalishiba ukutila cilya kuti caonaulafye Bukapyunga mutupimfy, nokuleta umusebanya pali Kristu nefintu fyonse. Mwamona? Eico uyo emulandu Nabapelele ukusunkanishiwa ukukalamba, ukuti bacilekefye pamuku umo, ukubaleka bena ukwishiha ukutila cilya tacali icakwa Lesa, cilya cali cakwa ciwa. Mwamona? Kabili bena bantu abasuma. Kabili calangishe ukutila balya bantu balifyalwa cipyaplya ku Mupashi wakwa Lesa, pantu, ilyo bamwene Icine ku Malembo, babwekele kuli Lesa, bwino bwinofye, mwamona, ilyo linefye. Eico, ico cilelangisha ukutila cali ni Satana ukwesha ukucita icintu cimo nabantu; bonse bali ababulesa, abantu abena Kristu.

<sup>35</sup> Kabili calengele abengi muli bena ukunjeba ukutila, “Munyina Branham, twalikwata isubilo nganshi muli iwe nomba ukucila ifyo twakwatapo.”

<sup>36</sup> Pantu mwamona, cinshi, ne cabupe ico Lesa ampela, ni cinshi ico Ningacita neco? Aposele icalo pamakasa yandi, nangu, abantu. Ifyo twita *icalo*, te “kosmos” kunse kuno, i—ifyakulya fyamfuti nafimbipo. Ndepilibula abena Kristu, uwacetekela umwine mwine, yalya e mafuta ya... Nga twalandpa *calo*, tushimikila pa “bantu abafyalwa cipyaplya,” ico eco tulandapo, icalo. Te bonseye kuno, baba abatapa namatipa yafiko umo twikala mucalo, icofye—ico lukungufye lwe sonde ululebwelalamo. Ndelanda pa bena Kristu abafyalwa cipyaplya, abantu abo abali abena Kristu abene bene.

<sup>37</sup> Ndelolela umuntu ukutolokela pali ine nakabili ne cintu cimo. Umo umuntu alishile kuli ine tekale sana, kabili atile, “Itontonkanyo line, ilyakwa Kristu ukufwisa pansi, na mate Yakwe, nokupanga amatipa nokushinga pamenso yamuntu.” Atile, “Ifyo caba icakowela, icafigo fintu cilya cali, ukuti Ena engafwisa amate, namate Yakwe ukufuma mukanwa Kakwe! Ifyo cali icabusali, ukufwishiha mulukungu, nokupanga amatipa nokuyabika pamenso yamuntu.”

Natile, “Lelo ena aishilebwela alemona.” Mwamona, eifyo.

<sup>38</sup> Kabili umuntu umowine! Baiswile inkambi yakwenda ukwabula ifyakufwala kulya lubali lwakumwandi, namwishiha,

icishiba umwakusambilia insamfi. Kabili—kabili ulya muntu alikwata itiketi ly a cila mwana wakwe ukuya kulya mukusamba muli cilya cishiba. Kabili ena nomukashi wakwe balaya, pamo, muli cilya cishiba. Njeleleniko, ba nkashi yandi. Lelo umo balya abanakashi balesamba mulya, nalimo umwanda uwa bena, nangu ibili, cila bushiku; abanakashi, fyonse filya ifiko nefintu, kabili abanakashi ileelo, nokusamba mukati ka yalya menshi, kulya kulamba nefiko mutunwa, nokyamina nokuyafisa. Ndefwayafye ena antolokele, mwamona.

<sup>39</sup> Bena batile, “Nga—nga Kristu ali uwamweo ileelo, bena nga bali Mwikete pa mulandu wa cilya cintu icabusali.”

<sup>40</sup> Nga palwa ico? Ndi uwashininkisha ukutila namumfwa ico Ndepilibula. Bena baya kulya kwine kucishiba, kabili abengi namalwele, akaswende, akasele, kabili nafyonse fimbii, mulya mwine. Kabili ukufifwisafye mukanwa kenu, nefintu fyonse ngefyo, kabili nokusamba mulya nga filya. Kabili ico cabusali, teifyofine?

<sup>41</sup> Eico, oh, owe, buno bushiku tuleikalamo, munyina, nkashi! Ninshita iya Kwisa kwa kwa Shikulu! Kabili i Chalichi cawkata isubilo limo, kabili uko e Kwisa kwakwa Shikulu.

<sup>42</sup> Ukuba, Ine tekuti ndeshe filya fintu; takuli umulandu. Baibele yalisobele ukutila fikabako. Tekuti mfikanye. Lelo Ndefwaya ishiwi lyandi pa fyalembwa mu Muulu, ukutila Nali uwakususha cena, ilyo inshita yaisa iya Bupingushi. Nali uwakususha cena.

<sup>43</sup> Ncili nalicetekela ukutila iyi Baibele e Cebo cakwa Lesa. Nomba takwaba icintu cimbi muno mwisonde, icapusana Naco, icinga Cilesha. Lelo iyi Baibele pano, ici Cishinka, ici Cebo cakwa Lesa. Eico iseni twingishe—ayesu—ayesu amatanga, kabili tubike inanga palulamba lwamutende mu Ncende ya Kutusha. Kabili—kabili tukaya mailo kuncende imbi, lelo natubike inanga pali ino nshita kabili umfweni kwi Shiwi lyakwa Shifwe uwa mu Myuulu nge fintu Ena engalandia kuli ifwe ukupitila mu Cebo Cakwe, ifwe tuli abasubila, ileelo.

<sup>44</sup> Kabili muno bushiku, nomba, muli nokulolekeshiwapo ukulola kumepusho ayo mukwete. Nomba, te cintu cimo icingacena umuntu umo. Nga mwacita ico, lyena ninshi cili... Ine tekuti Ngasuke ilyo limo, mucakubalilapo, mwamona. Lelo iwe, *icintu cimo-nacimbi*, watila, “Ukuba, nomba, nga Nacita icintu cimo, bushe Lesa kuti alanda ukuti tufwile ukucita ici?” Nangu, namwishiha, amepusho ayanono pa mutima wenu. Nangu, “Ifwe twalikwata ifyabupe ukwenda pamo naifwe, Munyina Branham, kabili bushe ifwe kuti twafibomfyia muli *iyi* nshila nangu *ijo* nshila? Nangu, nicinshi ico tulingile ukucita?” Icintu cimo ico Ninga mwasuka mu Malembo, mwamona. Lembeni icintu cimo icinono. Ine kuti naba uwansansa. Kabili nga tamuli nangu cimo, lyena Ine ndi nokusendafye

isambililo lya musango umo, nokushimikila kuli imwe muno bushiku, Shikulu ngaasuminisha. Pano nipa Mulungu, kibili Ine naliba... .

<sup>45</sup> Pa Mulungu uwafumako Natendeke ukuya kulya kuli Munyina Caubles. Kibili Naumfwile iyi nyenjele yachalichi yalila, kibili Naendelefye uku noku mulubansa. Ine tekuti nshipikisha kuli ico. Epelafye. Nalikumfwile, eico Na—Na—Naishileisafye.

<sup>46</sup> Eico nomba lekeni tukontamikefyne imitwe yesu nomba nokulanda kuli Kabumba wesu, elyo kibili mwishiwi lye pepo. Bushe uuli onse nakwata icakulomba icaibela? Imyenifye amaboko yenu, landenifye ukutilla, “Ine...” Cilengenifye ukwishesibikwa. Lesa alishiba icili pa mutima wenu. Nomba bikenifye icakulomba cenu mumano yenu.

<sup>47</sup> Mwe Lesa uwa Mushilo Wapulamo, Uwapangile Imyuulu nesonde ku Cebo cakanwa Kenu, kumatontonkanyo ya mumutima Wenu, ifwe tuleisa mu Kubapo Kwenu, ukupitila muli Yesu Kristu, Shikulifwe, ukupela Imwe ukutotela pali fyonse ifyo Imwe mwatucitila. Kibili tuletasha nganshi kuli Imwe, Shikulu, muno lucelo, ukwishesiba apo twaiminina, ukwishesiba icifulo ico tulimo muno lucelo, kibili ilyashi lyakale ilya nshita, kibili ifykuntansi ifileisa. Ukwishesiba ileelo, ukutila kukusenamina kwakwa Lesa, ukutila ifwe twalisambwa mu Mulopa waku Kalbale, ukutila tuli abaiteyanya, ne cicetekelo mumutima yesu, ku ku Mukumanya nga Ali nokwisa ileelo. Tulingile ukutila, “Nangu nifyo, iseni, Shikulu Yesu.”

<sup>48</sup> Kibili tulemona ulubembu lulefulilako, mpaka camoneka kwati isonde liletalantanta mwisamba lyalubembu. Ifyo ukunwa nokuteya injuka, nokulatinha, nabucakolwa, nokukana fwala, kibili, O mwe Lesa, ifiko, nefiko namatipa yafiko aya bantu. Kibili ifyo bena, nga bena kuti bailukafye, Shikulu! Bushe balya bantu, abafwala nga filya mutwabulamo lesa utwakufwala, nokufuma ukuya mumusebo, bushe baleluka ukutila tababa nangu cimo lelo tushishi nolukungu, kibili nalimo mumulungu naumbi utushishi tukalalya ulya mubili untu balekatamika? Bushe baliiluka ukutila makanta uumengenyia bakaulya wena, kibili umweo wabo ukaba kulya mu Muyayaya ukwabula Lesa, ukwabula Kristu, ukwabula isubilo, balenwena mukupelelwa amano, ukwisa onaulwafye pa Kwisa Kwakwe? O mwe Lesa, tupeni amashiwi aya—aya kusoka, pakutila tusoke umweo onse kuli ubu busanso ubo balepalamako.

<sup>49</sup> Beni naifwe ileelo. Tupeleni “ifyebo fyamano,” ngefyo Solomoni inshita imo alandile muli Lukala milandu, ukuti twingaba “bakakula baamano,” ukuti twingaba “bakakumba bakuno kulongana.” Kibili twapepa, Shikulu, ukutila ilyo tulefwaya amashiwi yakulanda, kibili yena yaba—yena yaba ifywamisha ifingekata umutima uulekabila pano muno lucelo.

<sup>50</sup> Ifwe tatwishile mukulongana pesamba lya uyu mutenge uwakaba ileelo, pakuti batumonefyе, lelo twishile kuno pantu twali Mitemwa, kabili pantu tulekabila ukumfwa kuli Imwe. Imwe muli Batemwikwa wesu abo twatemwa, kabili tulekabila ukumfwa Ifyebo ukufuma kuli Imwe. Tuletasha pafyo tumfwile kale. Cili nokwikala inshita ntali naifwe. Nomba tupele ni icakaniko ico Mutukwatilileelo, ilyo tulelolela pali Imwe. Twalombela cena mwi Shina lyakwa Yesu, kabili pamulandu Wakwe. Ameni.

<sup>51</sup> Nomba cena cili...[Nkashi alandila mundimi, munyina ailula—Kale.]

<sup>52</sup> Tuletasha pali uku kusansabika ukufuma ku Mupashi, batweba nokutusoka ukumona Ifyebo ifyo nalimo Mupashi wa Mushilo ali nokulanda kuli ifwe ileelo. Kabili tatwishesibefye ifyo Ena atukwatila, lelo twalishiba ukutila kulingile kwaba icintu cimo ico Ena ali nokwisaleta. Nalimo ilipusho lili mumano yenu, ukutila Ena ali nokulanda cena ukupitila mulya. Ena limbi kuti alanda cena ukupitila mu Mbila muno lucelo. Ena limbi kuti acilanda muno bushiku mukulongana. Ena, kuncende imo ileelo, Aleesha ukucita ico, cilemoneka kwati, alesoka umuntu umo ukukutuluka Amashiwi.

<sup>53</sup> Nomba natupilibukile ku Cebo icalembwa, lekeni tuye mwi Buuku lya Kufuma, kwisambililo lye Sukulu lya pa Mulungu.

<sup>54</sup> Bushe namukwata umulimo wa lubatisho? [Munyina Neville atila, “Iyo, mpaka six koloko muno cungulo.”—Kale.] Iyo. Umulimo wa lubatisho pa six muno cungulo.

<sup>55</sup> Natuleya ku chapitala 17 iya Kufuma, nokutendeka na—na versi ya 5, Ndecetekela, versi ya 5 na 6 iya chapitala 17 mu Kufuma.

*Kabili SHIKULU atile kuli Mose, Kabiye katangilile abantu, kabili senda abakalamba bamu Israeli; nenkonto yobe, iyo waumine pacimana, usende mukuboko kobe, nokuya.*

*Moneni, Nkeminina ku ntanshi yenu...pa cilibwe mu Horebu; kabili...n koma icilibwe, kabili kukesa amenshi ukufuma muli lyena, ukuti abantu benganwa. Kabili Mose acitile ico mucinso cabakalamba bamu Israeli.*

<sup>56</sup> Nomba nga kuti Natila ili lisambililo ilinono ilye Sukulu lyapa Mulungu, Kuti nafwaya ukwita ili ngo mutwe we sambililo lya kusambilila kwalucelo, *Amenshi Ayabapo Lyonse Ukufuma Mu Cilibwe.*

<sup>57</sup> Ifwe twalishiba ukutila Israeli lyonse aba icilangililo ice lyashi lyakale ica chalichi. Pantu, Israeli ali abantu bakwa Lesa mpaka bena bafuma mu Egypto, kabili nomba bena

bali ichalichi cakwa Lesa pantu bena balipatwilwe ukufuma kwisonde lyonse ilyashala.

<sup>58</sup> Kibili ilyo twapatulwa ukufuma kuli lyonse isonde, nomba tusanguka ichalichi. Lelo ilyo lyonse tuleikobenkanya nesonde lyonse ilyashala, lyena tatuli muchalichi. Nomba Ndesubila ukutila ico cileya cilesheka nganshi, cilekata icifulo caciko. Mwamona, tatuli ichalichi mpaka twapatululwa kwisonde. Ukuipatulula fwebene, fumeni pakati kabantu abakowela, mwilasakana nabo, kibili mwiba abakukumako ku membu shabo. Tamufwile ukwampana pamo na bashacetekela, lelo ipatulen i mwebene ukufuma kufintu fya mwisonde.

<sup>59</sup> Kibili ilyo Israeli ali mu Egypto, bena baliabantu bakwa Lesa. Nomba ilyo bena baitilwe ukufuma, nangu bafumine, ukufumamo, lyena bena balitilwe ichalichi, pantu lyali ilyo baipatulwile abene beka ukufuma kwisonde.

<sup>60</sup> Kibili ishiwi line *chalichi* cipilibula “abaitwa.” *Ukufuma, “fumeni.”* Cila umo muli ifwe, pamo nga abena Kristu, twalikwata ukufuma mumyeo yesu. Twalikwete inshita ilyo twaitilwe ukufuma pabanensu, twalitilwe ukufuma pabantu abo twakwete isenge nabo, kibili twaishile sanguka abantu abapusana, ukwenda nabantu abapusana abo abacitile ifintu munshila iya pusana nokulanda munshila iya pusana. Cena cali ukufuma mu mweo wesu.

<sup>61</sup> Icilangililo icisuma ico Israeli atupele, ilyo Lesa abetile ukufuma. Balikwete ukufuma, kibili bafumine pakati ka-ka bantu ba mwisonde, kibili nokuba icalo icapatulwa, kuli Lesa, abantu abaibela. Balyendele mwisamba lya finshingwa fya cipuna caluse. Balikele nokwenda ku Ntumba ya Mulilo iikalamba. Kibili Lesa abafumishe mu Egypto, ku mpanga iyo Ena alaile.

<sup>62</sup> Kibili, muli uku kufuma, bena balipelwe intungulushi ya bumupashi, intungulushi, uyo uwali ni Mose, kasesema umukalamba uwasubwa uyo wali u-umuntu umukalamba. Ali umuntu wabulesa, afyelwe umuntu wabulesa. Lesa amwitile ukufuma kuli nyina, nangu ilyo ilya nshita tailafika; Lesa amulashike ilyo umufula wesonde taulabako, ukuba intungulushi kuli ilya nkulo, ukuleta uku ukufuma ku bantu.

<sup>63</sup> Kuno inshita imo akale, Nalandile kubana abanono muno mwihema, kibili nalikwete ukushimikila ukunono kuli bena; kibili nalandile, nangu ukupela icilangililo icinono pafyo Yokobeti, ifyo ena apepele, ena na Amramu, wishi wakwa Mose, palwa kucita icintu cimo palwa kupokolola abantu. Kibili Amramu amwene icimonwa cakwa Lesa naiminina, nangu Malaika, alesonta ukulola kukapinda kakukuso, kibili nokumweba ifyali nokucitika. Kibili umunono Mose alifyelwe. Kibili tabatinine amafundo yamfumu, nangu fyakutinya. Bena balishibe ukutila Lesa alikwete ukuboko Kwakwe pali Mose,

kabili ico calicipwisheshe. Ico nacilungama. Te mulandu ifyo imfumu yalandile, ifyo isonde lyafikansa fya calo lyalandile, ifyo icintu icili conse calandile, bena balishibe ukutila Lesa alikwete ukuboko Kwakwe pali Mose. Eico bena tabaleumfwa umwenso ukumulekelako, mukatifye ka ng'wena; ilyo shonse shalifye ishaina ku bana abanono aba ci Hebere, abo balishishe kulya ku ng'wena. Kabili libe Mose abikilwe mulya mwine mukabwato akanono nokutumwa mulya mwine mukati ka ng'wena, palya pene pakati kashiko. Pantu, bena tabatinine icintu nangu cimo, bena balishibe ukutila ukuboko Kwakwa Lesa kwali pali Mose.

<sup>64</sup> Ukuba, nomba, nga ifwe kuti twaishibafye icintu cimo cine, ukutila Intungulushi yesu ikalamba, Mupashi wa Mushilo, Lesa ali Mutuma, kabili Ena e Ntungulushi yesu, kabili temulandu nefyo isonde lilelanda, kabili ifyo bamiseka nokumipumya, tukonka Intungulushi yesu! Lesa atumine Mupashi wa Mushilo ukuba Intungulushi yesu. Mwamona? "Pakashita akanono kabili isonde talyaka Mone nakabili. Lelo imwe muka Mona, pantu Nkaba na imwe, kabili muli imwe, mpaka kumpela yacalo." Eico, Intungulushi yesu ikalamba ili naifwe, Mupashi wa Mushilo. Nomba tulingile ukukonka iyi Ntungulushi nokucitafye nga fintu Yena yalanda ukucita. Kabili iyi Ntungulushi tayakatale tufumya munshila, Yena ikatusunga mulya mwine munshila ya Malembo inshitafye yonse. Lelo Yena tayakatale ya *uku* lubali lumo pa cintu cimo, kabili *ulu* lubali pa cintu cimo. Yena ikekafafye mulya mwine mumusebo wa Malembo.

<sup>65</sup> Kabili Mose alikwete inshila iyo aali nokupishamo Israeli, nokubakonka ukuyafye ukuciluka Bemba wa Kashika, ukuyafye ukuciluka Yolodani, ukuyafye mucalo cabulayo, ukuyafye ukupita mumatololo. Te Mose uwafumine mumulongo. Te Lesa afumine mumulongo. Bena bantu bafumine mumulongo, ebalengele ubwafya. Eico, lekeni tutontonkanye pali ifi fintu nomba. (Njeeleniko.)

<sup>66</sup> Mose, pamo nge ntungulushi iyasubwa. Mukulekelesha, ilyo alangishe kubantu, kufishibili nefipapwa, ukutila Lesa eka kuti acita, ena abombele ififishibili nefipapwa ku bakalamba bamu Israeli, kabili kucinso cakwa Israeli, mpaka bena bali abasekelamo ukutila uyu Mose ali uyo uwasubwa uyo uwali nokubafumya muli ici calo, kuli cilya calo isuma ico balaille. Nomba ilyo bamwene ifi fintu ififikalamba ifyo Mose acitile mwishina lyakwa Lesa, bena bali abaipela ukumukonka. Kabili alibafumishe, nokubatungulula ukubatolosha Bemba wa Kashika, ukutoloka, pamushili uwauma, namubulendo wamumatololo, icileplibula inshita shakwesha.

<sup>67</sup> Ilyo umuntu apokelela Kristu nga Umupusushi wakwe, ifintu fyonse fili pamulu wa ng'anda. Lelo, ilyo uyu muntu talaingila mulubatisho lwa Mupashi wa Mushilo, uyu muntu, ena alingile intanshi ukukwata imibombele yakushishiwa. Ena alingile ukukwata inshita ya kweshiwa mumweo wakwe. Imwe

bonse mwali ukwete. Alikwete inshita yakweshiwa. "Umwana onse uwaisa kuli Lesa, alakalipwa, alebaulwa, alafopaulwa. Kibili nga cakuti tekuti tushipikishe ukufopaulwa, nomba cilanga ukutila tatuli bana bakwa Lesa; ifwe tuli bana bamucani, kibili tatuli abana bakwa Lesa," Baibele efyo yasosa. Lelo nga kuti twashipikisha ukufopaulwa, ukwishiha ukutila "ifintu fyonse fibombela capamo kubusuma kuli abo abatemwa Lesa," lyena ifwe tuli bana baume na bana banakashi bakwa Lesa, lyena Ena alatukakatikila no Mupashi wa Mushilo mpaka ubushiku bwa kulubuka kwesu. Mwamona, kulya e kufopaulwa, ukutitikishiwa, icintu ico tupitamo.

Kibili Israeli, nge cakupashanya ice lyashi lyakale, alisendele uku ukufopaulwa.

<sup>68</sup> Nomba, ilyo bena bali mulya mu Egypto, kibili Lesa atumine Mose. Kibili atambalike inkonto, ne mpantila nenda fyaishile pa mushili. Asonteles kukasuba, kibili kena kaliwile. Ena ailambalike pa menshi, kibili yena yasangwike umulopa. Mulandu nshi, Israeli ali kulya mu Kenani...kulya mu—mu Gosheni, balekwatafyen inshita iya bukata; akasuba takawile, ifikuko tafyabapumine; mulandu nshi, bena balekwatafyen inshita iyabukata!

<sup>69</sup> Nga filya mwacitile ilyo mwatendeke ntanshi. Ifintu fyonse, ifyuni fyaleimba mukupusanako, kibili umuntu onse ali umusuma. Kibili, oh, owe, ifyo ifintu fyonse fyalyife ifyawamisha ilyo mwatendeke ntanshi! Nomba kwaishile inshita yakweshiwa, inshita yakushishiwa, ishisheni mwebene ukufuma kufintu fyamwisonde, "ukubika lubali ifyafina ifyo ifimilungulusha." Iwe, wemwaume, walekele ukupepa, walekele ukunwa, walekele ukuya kumuputule wacishiba cansamfi, ifyakusefya ukucesha ukubomfyia ifitupa. Fyonse filya ifintu, mwalingile ukuishisha mwebene ukufuma kuli fyena, kucicetekelo mu Mulopa wakwa Yesu Kristu. Ukuishisha mwebene! Imwe mwebanakashi mulingile ukuleka imishishi yenu ukukula, lefyeni indeleshi shenu, nokucita ifintu ifyapusana ukucila pafyo mwali. Inshita yakushishiwa! Inshita ishingi bena kuti basanguka no kubwelelamo; ukuba, ulya te mwana wakwa Lesa, mwamona. Umwana wakwa Lesa aloleshafye ukutonta ku Kalbale, kibili alishiba ukutila cena cakubusuma bwakwe.

<sup>70</sup> Eico nomba mukupita kwanshita, emo ukupona ukufumako kwacitike, mu Israeli. Illo uku ukufula ukukalamba mu nshita, lyena abantu batendeke ukupona ukufumako, ukufuma kulubali lumo ukuya kulubiye. Nomba mukulanda kwabo baleti, "Ukuba, tulefuluka ku Egypto. Imyeo yesu naipata uyu mukate waanguka." Mu mashiwi yambi, nga kuti Nalisenda mwi lyashi lya kale nomba, filya efyo balandile.

<sup>71</sup> Nomba munshiku sha nomba, kuti caba ukutila, “Oh, cila Citatu ubushiku, kulongana kwa mapepo! Cila lucelo pa Mulungu, ukubwelela ku chalichi! Cinshi ico tuleumfwa? Icintu cimo cine; kashimikila aleminina nokushimikila; inyimbo; ukubwelela kunuma.” Mwamona, nomba ulyafye nga pamulimo. Tauli kapepa. Kapepa aya kulya mukupepa, mukulondolola umwine ku cinso cakwa Lesa wakwe, ukulumbanya Lesa pabusuma Bwakwe; ku Cebo conse, ena akobama kuli Cena.

<sup>72</sup> Cabafye nga abantu bibili abatemwana. Nga waba bucibusa nomukasha pantu waishiba ukutila mulimo, nangu iwe wali bucibusa nomulumento, ilyo wali umwaice. “Ba mayo balefwaya ine ukuya pamo noyu mwaume, lelo Ine tekuti nshipikishe ukuba nao.” Iwe taunonkamo nangu cimo pali ena ukwisa mukukumona. Nangu, nga musango umo wine pamukashana kumulumendo, nangu umulumendo kumukashana. Nga uli nankwe, alakuletela icitendwe; bamayo balefwaya iwe ube nankwe pantu ena aba nemibebe iya mukashana uo bamayo batemwa. Mwamona, alakuletela icitendwe; takuli ukutemwa. Taulesakamana icintu nangu cimo, taulefwaya ukuwamya ifintu, taulefwaya ukuya mukumumona. Kibili cena ni... Mulandu nshi, cena cintu icabipisha. Kibili ilyo aleisa mukukumona, owe, ulekabilafye ukuti angufyanye, ukuya kung’anda.

<sup>73</sup> Ulya e musango umo wine cabelamo ilyo imwe mwatila, “Mulandu nshi ashimikila inshita itali nganshi? Nga palwa fyonse *ifi* fintu, nefintu fyonse?” Mwamona, imwe tamwatemwana.

<sup>74</sup> Lelo ilyo imwe mucine cine mwaikatilila ku Cebo conse, ngefyo Mupashi wacimisoka muno lucelo, mwamona, “Ukukobama ku Cebo conse.” Ico limbi kuti caba ico Ena alelandapo kuli imwe. Ukwikatilila! Cena Mweo wa Muyayaya, i Cebo conse icakwa Lesa. Cena ninsansa ukuya ku chalichi, pesamba lyatilecitika ifili bonse. Nga cakutila nakukaba, nakatalala, abasisakamana, nga cakutila abantu balelishanya, ukubuluma, conse ico balecita, cena cicili cakusangalala ukumfwa i Cebo cakwa Shikulu. Nomba ninshi mwalitemwana na Kristu, mwamona, imwe mwalitemwa ukuya ku chalichi.

<sup>75</sup> “Ukuba, wemutemwikwa, pano ni pa Mulungu ulucelo nakabili, Ndemona ukutila tufwile twasamba abana abanono nokuya kulya. Owe, caliba icakuleta icitendwe!” Mwamona, tamwamutemwa.

<sup>76</sup> Lelo nga mwaliba necitemwiko, imwe tekuti mulolelefye mpaka pa Mulungu ulucelo, mufwilefye ukuya nokuyaba nabo. Kibili tulaya, kibili tulafumako... Abantu bakwa Lesa, bena tabakuletela icitendwe. Mulandu nshi, bena baba—bena ni ba munyina nabankashi. Kibili Naletila, “Mwisa mukutikama

ngensukale sha Masaka mulucelo lwatalala.” Shena-tashikonkoloka, shikalafye pamo, namwishiba, ilekatilila. Nomba, uko kulanda ukwakalabana, lelo kwena—kwena—kwena ukumilenga ukwishesha ifyo Ndepilibula, mwamona. Muleikala capamo. Kibili ilyo kwaya kuletalala, shilaya shilekambantana. Kibili ulya e musango cilingile ukuba naifwe. Nga kwaya kuletalala . . .

Ilyo bacibusu bapesonde bandekelesha,  
Nalyo line nkakobama mupepi Nankwe!

<sup>77</sup> Kibili fintu twatemwa, cila umo, temukutila twalibapo cimo; lelo ni Kristu muli umo nomunankwe, ukutila ifwe twalitemwa, mwamona. Ni Lesa uwaba mufibumbwa fyesu, uo twatemwa. Nomba twalitemwa ukwisa pamo. Twaleimba ulwimbo lwakale:

Ipalwe intambo iikaka pamo  
Imitima yesu mukutemwa kwabwina Kristu;  
Isenge lyu bumunyina ubusuma  
Lyaba kwati niku Mulu. (Mwamona?)

Mwisenge ilyapalwa  
Lyaba kwati nililya ubwa ku Mulu.

Ku Cipuna cabufumu cakwa Taata,  
Twapon golola amapepo yesu ayakutwalilila;  
Umwenso wesu, isubilo lyesu, nefyo tukabila  
caba cimo,  
Ukusansamuka kwesu namasakamiko yesu.

<sup>78</sup> Mwamona? Ee, mukwai! Ilyo umo akwete ipalo, ifwe bonse tuli abansansa palwa ico. Ilyo umo ali nobulanda, ifwe tuli ababulanda pamo naena. Ifwe—ifwe tulefwaya bonse ukuba capamo. Nomba ulya e musango tulingile ukubelamo.

<sup>79</sup> Kibili ulya e musango Israeli alingile ukubelamo. Lelo caishileba icisendo, “Oh, uyu mukate uwakale uwa anguka!” Umukate waba Malaika, “Ukuba, cinshi ico twingasakamana pali uyu mukate uwakale uwa anguka? Imyeo yseu yalipata ifi fintu! Kibili ifintu fyonsa na filubana. Kibili—kibili uyu manna wakale uupona munshita yabushiku, mulandu nshi, kuti twafwayafye kanyense wagarliku na kanyense wa leeki ku Egypto.” Mwamona, imitima yabo tayali iya iteyanya ku bulendo.

<sup>80</sup> Kibili ilyo umwaume nangu umwanakashi atendeka ukuishanya palwa kuya ku chalichi, bena balanaka nganshi pa kuya ku chalichi, bena tabali abaiteyanya ku bulendo. Ico nacilungama. Kuliko icintu cimo icilubene pancende imo.

<sup>81</sup> Oh, ilyo mwatemwa Lesa, nokutontonkanya ukutila muli nokuya ku Muluu, kibili imwe bonse muleya capamo:

We senge we, wekusangalala ukwa Bulesa we,  
 Ukushintilila pa kuboko kwa tuyayaya;  
 Oh, wemutende we ukuba na Shikulu mupepi  
 nganshi,  
 Ukushintilila pa kuboko Kwakwe ukwa  
 tuyayaya.

Weku... Tulemba ishi nyimbo.

Tulebako abanensu pamalanda yesu,  
 Ifisendo fyesu ifyo twasenda;  
 Kibili inshita ishingi kubanensu  
 filakonkoloka  
 Ifilamba ifyakubabelela uluse.

Nga twapatukana,  
 Cena citupela ubukali bwa mukati;  
 Lelo ifwe tucili twalilundinkana mu mutima,  
 Kibili tulesubila ukukumana nakabili pa  
 nshita ya kulongana iyakonkapo iya mapepo.  
 (Ee, mukwai, tucili abaikatana mu mutima!)

<sup>82</sup> Nomba muleipekanya ukuba pabulendo, mwamona, muli abaiteyanya ukuya ku Calo ca bulayo. Inshita sha kweshiwa, palya pali umushili wa busanso; amatololo, inshita sha kweshiwa.

<sup>83</sup> Israeli, mu nshita yakwe iya kwesha, aishiletampa ukulaka nokuilishanya pakati ka umo nomunankwe, nokupata umukate. Kibili balefwaya ukubwelelamo ku Egypto.

<sup>84</sup> Kibili nomba bena batampile ukulailishanya palwa ntungulushi shabo. Oh, bena bali no mwenso ukutila ena alebatungulwila mucilubo; panuma yakuilangisha umwine ukuba katungulula, kibili Lesa alishininkishe ukutila nintungulushi. “Ukuba, nalimo ifwe tulacita ifintu munshila iyafulungana. Kibili—kibili nalimo ifwe twatampa, bonse munshila iishalungama,” nangu, icintu icaba ngefyo, mwamona, bena balelanda amashiwi ukususha Lesa nokususha Mose, Lesa ne ntungulushi Yakwe.

<sup>85</sup> Nomba ilyo twaisa kuncende, ukutila, “Nshishibe nga cakutila i Cebo cilepilibula *Ici*, nangu iyo,” kibili, “Ine nshaishiba palwa Mupashi wa Mushilo; Ine naliba uwatwishika panono palwa Ico. Nalishiba bambi abashaishiba.” Ukuba, kabiyenku ku Egypto. Mwamona?

<sup>86</sup> Lelo nga muli abaiteyanya mucine cine ukwikala mumusebo, ikalenifye ne iyi Ntungulushi, Mupashi wa Mushilo, ikalenifye ne Cebo. Kibili nga mwaikala no Mupashi, Wena uli nokumisunga mu Cebo. Ico nacilungama. Ukamisenda munshila yonse, inshila ya Cebo. Kibili mwi Utina. Wena taukalifya icintu nangu cimo, Wena wafwilishafye nga cakutila namumfwa ububi. Wena uli nokundapa konse ukukalipwa, Mupashi wa Mushilo ali nokucita ico.

<sup>87</sup> Nomba tulesanga ukutila, muli iyi nshila, panuma baba ngefyo, baishile kuncende iya Horebu. Kibili H-o-r-e-b-u, Horebu, nomba twasanga ukutila... Lekeni tutobaule ishina ili. Kulya eko i-ishina *Horebu* cipilibula “incende iya uma” nangu “iciswebebe.”

<sup>88</sup> Kibili ilyo twafuma mwisenge umo nomunankwe muchalichi, kibili ukufuma mwisenge na Mupashi wa Mushilo, cituleta kuncende iyauma, iciswebebe, tamwaba icamweo, icintu conse calikwata icitunga kuli cena. Mwamona, i-iciswebebe, kamo akaputulwa kacimuti camuciswebebe nefitunga muli cena. Mwalishiba ifyo ico caba? Libula ilisuma iliteku ilishakwatapo amenshi, lyaliipomba mpaka yasanguka icitunga. Kibili ilyo mwamona umuntu uwaba ngefyo, nalimo mweo uusuma iingatapilishiwa munshila iyalingama, nga lyali ibula iliteku nangu icintu cimo. Lelo mucifulo ca ifyo, caliipomba icine mpaka calatunga, ukumafye pafintu fyonse, namwishiba, ukusanga icilubo. Icintufye icilefwaikwafye menshi. Epelafye. Cifwaikwafye cifwaikwafye u—ukupuputulwa, nangu ukutobaulwa, ukucincimushiwa ukufuma kuli Shikulu. Cika—cikaifungulula icne icinono, nga waibika mumenshi.

<sup>89</sup> Lelo, kulya eko balya abekala muli ilye ncende balingile ukucula nemibebe ya ilya incende. Kibili bonse abakabila ukwikala mumusango yamibebe, uko ifintu fyonse filepumaula nokuilishanya, nokulaka nokufunganishiwa ngefyo, ukuba, imwe muli nokwikalafye muli ilya mibebe, epelafye. Lelo nangu tatwikele kulya, teti citupamfyte ifwe ukwikala kulya.

<sup>90</sup> Nomba iyi Herobu yali nincende iyo Lesa aali uwanenuka nabantu, pantu balingile muli iyi ncende nokwisaba muli iyi mibebe. Kibili Abaletele ukukwine, pantu bafililwe ukwenda munshila. Bafumine mu—mu musebo uukalamba, baile kuli uyu musebo uwapambali. Kibili nomba calengele Lesa ukucita icintu cimo ico icabipisha. Ena... Calengele Lesa ukulenga Mose asenda inkoto yabupingushi iyo apingwilileko icalo, no kupuma Icilibwe, ukuleta amenshi.

<sup>91</sup> Nomba, kuli isambililo ilisuma apa nga kuti twalyumfwa, mwamona. Kibili ukutila tulafuma munshila, nokuya mwisonde, nefintu, calengele Lesa ukusenda ukupingulwa ukwingi ukwe sonde nokupuma Umwana Wakwe Umwine kuli wena, pa Kalbale, pakutila twingaba abantungwa. Bushe mulemona ico Ndepilibula?

<sup>92</sup> Nomba, pakutila bengatwala aba bantu kumenshi yamo, panuma yakufika kulya, iyi ncende iya uma yapangilwe Kalbale. Kibili kulya Lesa aebele Mose, Atile, “Bula inkonto nabakalamba, nokuya, kibili Nkeminina pa Cilibwe ku ntanshi yobe.” Kibili ici Cilibwe cali ni Kristu. Kibili Mose, nenkonto intu ena aletele ubupingushi pa calo ca Israeli, abulile iyi nkonto

imo ine nokupuma ubupingushi bwakwa Lesa pa Cilibwe. Mwamona? Asendele imembu shabantu kuli iyi nkonto. Ico cali ukutila, ena alingile ukupuma abantu. Mucifulo cakupuma abantu, ena apumine Ilibwe. Kabili Icilibwe, ukupitila mu mulimo wakwa Lesa, caletele ipusukilo, ukuleta amenshi ku bantu abaleonaika. Aletele umweo kubantu abalefwa. Kabili ico Lesa acitile pakusenda Iyakwe—Iyakwe inkonto yabupingushi, nokupomba imembu shesu kunkonto; ilyo yali nokutupuma, lelo yapumine Kristu; ukutila ukufuma kuli Ena kwaishile *amenshi*, ico cilepilibula “Mupashi,” Umupashi wa Mushilo waishile ukufuma kuli Ena, ukutupela Umweo. Nomba natukwata Umweo wa Muyayaya. Nomba, cilya Cilibwe cali ni Kristu. Nomba tulefwaya ukumona.

<sup>93</sup> Nalimona ifyakulenga ifingi ifya ili Libwe ukubomfy a mano. Nalimwene cimo icalesusha nganshi, tekale sana, mpaka uko kwali i—ilibwe ilinono ilyaikeli pamulu walupili. Kabili—kabili Mose alingile ukupuma ici cilibwe, kabili Israeli ali mulya nakapu wamakabe, balebabulilamo ifyakunwa ukufuma mukalekonkoloka ukufuma muli ilibwe. Nomba uko kutontonkanyafye kwa muntu umo.

<sup>94</sup> Lelo ilyo ici Cilibwe caletele amenshi ya Ciko, kwali abantu ukucila pali ba millioni babili, ukukana pendelako ing’ombe, ingamaliya, nafyonse ifyalenwa mumabeseni yamenchi ukufuma kuli Ico. Kali kamana akalefukumuka ukufuma mulya!

<sup>95</sup> Ulya e musango besha ukupanga Kristu, Mupashi wa Mushilo ileelo. “Cena cakusansafye icinono.” Mwamona, icalingafye ukulenga imwe ukucetekela ukutila kwaliba Lesa. Iyo.

<sup>96</sup> Cena bwingi bwa Menshi! Davidi atile, “Ulukombo lwandi lulapongoloka!” Cena cabafye icakwa Mupashi wa Mushilo.

<sup>97</sup> Abantu bala Citina. Abantu bambo batila, “Ukuba, Ndifye nomwenso uunono uo Ndi nokucita *ici* nangu *ico*, nangu nga Ndi nokuyako mukushika panono. Kuti namulangisha umo muntu uwacilile mucipimo.” Lelo imwe tamwatalile sonta kuli ulya umo uushacilile mucipimo. Mwamona? Ee, nga palwa balya abashaile apatali nganshi?

<sup>98</sup> Nomba, ifwe twalikwete abantu bambo abo abaingile mumubili, kabili batampile munshila iyalubana. Kabili—kabili te Lesa, lelo abantu bali... Pamulandu wabutungulushi ubwalubana, nafimbipo, babatwele munshila iyalubana, kabili baingile mufyabu. Elyo kabili isonde lyonse, ciwa alabasonteleta nokutila, “Moneni ico! Moneni ico!”

<sup>99</sup> Ukuba, lekeni njiminine muno lucelo nokusonteleta kuli aba imyanda mishila ukufusha ukucilapo abo abashatalile tampa nokutampa. Nga palwa bena? Mwamona, lolesheni ku mibele yabo. Lolesheni ku mwaume nga Eichmann ileelo, neingi nganshi... Batila, “Ba pentecosti baliba ababula ifunde

kabili tabakwata imisango iisuma, kabili tabasambilila,” nefyakonkapo ngefyo. Lolesheni kuli Eichmann, umo pabaume abasambilila nganshi mwisonde. Kabili ena aikeye, abana bamillioni mutanda nabanakashi nabaume, imyeo ba millioni mutanda. Imwe tamulefwaya ukusontelela ku muntu umo nga ulya.

<sup>100</sup> Lelo umuntu umo umunono ushaishibe ukubelenga, napanono, aitile limbi ishina limo ilyamu Baibele ukuti lyali lubana, kabili, nangu limbi atile icintu cimo nangu acitile icintu cimo icalubabana, nangu apangile icilubo cimo, napapepala ye lyashi kufwaya ukulemba ico pancende apali ponse, nokutila, “Bena tabafwile ukucetekelwa.”

<sup>101</sup> Nomba ngacakutila abo tekuti bacetekelwe, mulandu nshi tacingabelu amasambililo, ifintu naba sambilila abo bakwata ileelo? Lolesheni pali Adolf Hitler. Lolesheni pa mano ye sonde ileelo. Lolesheni pali bena. Insoselo yakale iyakutila, “Umuto weshipi ilikota waliwama nakwishi ililume.”

<sup>102</sup> Icintu ico ufwile ukucita kuba uwingacita, ukupitila muli Mupashi wa Mushilo, ukupatulula icalungama neca lubana, nokubulapo ico icalungama nangu icalubana.

<sup>103</sup> Nomba, tulesanga ukuti iyi Kalbale iyo bakwete, kabili na menshi aya mweo yalefumfumukila pa bantu.

<sup>104</sup> Nomba, abantu bambo caliba pa mitima yabo na mano, ukutila Israeli onse alinwine, kabili nomba baimike ingamali noku kakila intambo pali bakabalwe babo, nefyaba ngefyo, nokubula abana babo nokuya ku ncende kumo kumbi, nokusha Icilibwe palya, cilesansa amenshi. Ico cintu calubana.

<sup>105</sup> Cilya Icilibwe calibakonkele, kabili nayalya amenshi yalibakonkele. Nomba mubena Korinti waku Balilapo, chapitala 10, Nincetekela, na versi 11, imwe mulesanga ico, ciletila “Cilya Icilibwe Cakonkele Israeli.” Konse uko baleya ukufuma bulya bushiku ukuya kuntanshi, Icilibwe caleya pamo nabo, kabili na menshi yakonkele bena.

<sup>106</sup> We cakupashanya icisuma we, kabili i—i cakwikatilila icisuma kabili inanga kuwa cetekela ileelo, ulya uwaishiba ukutila cilya Cilibwe cilya pamuku umo icauminwe, yalya amenshi pamuku umo ayalongolweke ukufuma pa Kalbale, yaya naifwe konse uko tul! Oh, owe! Cena tekubwelelamo pa ncende imo ifi, nokutila, “Ukuba, twalikwete Amenshi bulya bushiku, kulya kwine.” Natukwata Amenshi na leelo, pano pene, pantu cilya Cilibwe cali ni Kristu! Kabili Kristu aba cimo cine mailo, ileelo, nomuyayaya.

<sup>107</sup> Mwamona, cilya i Cilibwe cakonkele Israeli. Tabatalile ukukonka i Cilibwe, lelo i Cilibwe ecalebakonka. Ameni. Israeli aile pa bulendo bwakwe. Bakwete icintu cimo icakucita, ico cali kwenda mu nshila iyatambalala, abatambalala bwino

ukwingila mu calo cabulayo. Kibili i Cilibwe na menshi fyabakonkele bena.

. . . i *Cilibwe calebakonka bena*: . . .

Korinti wa Kubalilapo efyo amyeba, chapitala 10. Nacilungama.

. . . *cilya i Cilibwe cali ni Kristu*.

<sup>108</sup> Lesa abulile ububingushi bwa bantu noku bika pali Kristu, kibili Noku Muma. Bushe namumona, paliba apalepuka panono mu Cilibwe, ukufuma palya? I Cilibwe calikwata apalepuka panono muli lyena, palya apo Mose aumine. Kibili na Kristu alikwete apalepwike, lintu Bamumine, “Alashilwe pa membú shesu, kibili mufilaso Fyakwe emo twaundapilwe.” Ukufuma muli ulya Mweo mwafumine Amenshi ya Mweo ayo ifwe ileelo tulesangalalamo!

<sup>109</sup> Nomba, pakuti ifwe tukwate uyu Mweo, ibukisheni, u Mweo wakwa Kristu wikala pamo ne Chalichi. Alleluya! Oh, ngacakutila ifwe kuti koba amatontonkanyo yesu palya pali ba mineti ikumi abalakonkapo! Kristu tasha i Chalichi. “Ndinokuba pamo naimwe lyonse, nangufye ukufika ku mpela ye sonde.” Bena bantu ebasha Kristu, te Kristu ukusha abantu iyo. Abantu ebasha Ena, ukupitila mukukana cetekela. Bena balasha Kristu, te Kristu ukusha abantu.

<sup>110</sup> Israeli ashile umulonga, te mulongo ukusha Israeli. Mwamona? Pantu, Baibele pabwelu yalandu ukutila, “I Cilibwe na menshi fyakonkele Israeli.” Cabakonkele bena! Konse uko baleyka, Cakonkele, pamo.

<sup>111</sup> Oh, Kuti nafwaya, muno lucelo, ngacakutila twacikwata inshita, ngatwacisula mu chapitala 1 uwa muli Yoshua, Apo Alanda ukutila, “Ponse apo ututende twa makasa yenu tukakanyanta, Ine napela kuli imwe. Uko konse mukaya, Shikulu Lesa wenu ali nokuba pamo naimwe. Tamufwile ukutina umuntu uuli onse. Mube abashipa! Apo ponsefye mwanyanta amakasa, Nakulaba pamo naimwe, temulandu napo pena pengaba.” Lesa ali nokuba pamo na Yoshua!

<sup>112</sup> Lesa Umo wine aya ne Chalichi Cakwe muno lucelo. Lekeni tunwe kuli aka Kafukauka kulya. Konse uko mwingapanga ulutampulo, uko eko Lesa ali nokuba uwalungama pamo naimwe, ukutapilisha kibili nokumipela u Mweo. “Nkaba na imwe lyonse, mpaka nakumpela yanshita.” Kristu cimo cine mailo, ileelo, nomuyayaya. Amafunde yakwa Lesa.

<sup>113</sup> Nomba mwatila, “Kanshi, Munyina Branham, mulandu nshi tatucitila ifintu lyena ifyo tulingile ukucita? Mulandu nshi ifyabupe fyesu nefintu muchalichi tafisa mukufika kwilangi yafiko, uko filingile ukuba? Mulandu nshi ichalichi cesu tacimina ukufika pancende iyo cifwile ukuba?” Abantu, mu

nshita ya kweshiwa, bafumako nga filya Israeli acitile. Bena batontonkanya ukutila Lesa nabasha bena.

<sup>114</sup> Lelo, ibukisheni, Icilibwe tacatalile fumapo pali Israeli. Israeli alishile Icilibwe, alilabile pa Cilibwe ukutila caleba nao inshita shonse. Cena califye palya pene, caendele pamo nabo ukufika kumpela yamusebo. “Cena cabakonkele.” Tacali apatali apo tekuti mulanshanye icinso necinso. Tacali apatali apo tekuti umfwe. Nangu, tacali apatali apakuti teti ucimone.

<sup>115</sup> Kibili nangula ni Kristu! Na Chalichi ileelo, Ena taba apatali apakuti tekuti ulande nankwe. Bamo muli imwe mwalibwelela inuma, nokucita ico icili icilubo, kibili mwalilufya kulya ukusangalala, kibili Amenshi yenu yalyuma. Acili pancende iyo mwingsalanshanya nankwe. Alamikonka. Alishiba ukusela ukuli konse uko mupanga kibili nafyonse ifyo mucita. Ena alekabila ukumfwा imwe uku Mwita ukwisamonekela.

<sup>116</sup> Kibili uku kubomba ukukalamba ukwa Pentecosti ileelo, Lesa alelolela imwe uku Mwita ukwisa monekela. Tamwaba apatali apakuti teti mulanshanye na Ena. Nangu twalipanga icilubo, nokubembuka, nokulosha inuma kuli Ena, kibili—kibili ukucita ifintu ifyo tatulingile ukucita, lelo nomba Ena ali naifwe. Kristu atile Ena akaba naifwe.

<sup>117</sup> Baibele itila, “Amenshi yakonkele abana ba Israeli.” Ilyo baumfwile icilaka, balishibe ukutila amenshi yali mupepi.

<sup>118</sup> Nomba, ifi fintu fitungululwa namafunde. Yonse imibombele yakwa Lesa yabikwa namafunde. Nomba twalasenda . . . Lekeni twiminine pali miniti imo.

<sup>119</sup> Natubule isonde. Lilapilibukla, pama ora lyonse amakumi yabili nayane kibili yalapanga ukupilibuka ukwapwililika, ukwabulamo icilubo, ukutila . . . Tatwatala, na saynsi yesu yonse, ukupanga inkoloko iyakusunga inshita iyabula icilubo. Lyonse munshita shimo shimo, inkoloko ishacilapo shonse ico twapangapo, mukwenda kwamwaka, shilla tangila nangu ukushalila mumaminiti. Lelo isonde talyatalafilwapo lelo lyena lyabafye palya pene petoni. Lyaliba ilyabulamo icilubo mpaka abafya sayansi ileelo, ababebeta ificitika mumyuulu kuti bamyeba, mu myaka amakumi yabili ukufuma pali nomba nangu imyaka amakumi yasano ukufuma pali nomba, ifyo finefyе akasuba no mweshi fika ipita cimo ne cinankwe. Nga lyashinguluka ukushinguluka kwama ora amakumi yabili nayane ukupita munshila lipitamo kunshita, talipusa nangu panono. Alleluya! Lyena lantu lyapwililika, pantu lyena lyenda ukulingana namafunde yakwa Lesa.

<sup>120</sup> Bena baleshiba ilyo yalya amabimbi yalaleka, kibili naminiti, pantu balishiba inshita umweshi uli nokupona. Kibili Lesa alikwata ifintu fyonge ifyabikwa mumutande kwifunde. Kibili ilyo umweshi uwa, amabimbi yalawa pano nao. Ilyo

umweshi watula, amabimbi yesa nao. Kibili balishiba bwino bwino, mukupenda, ilyo ulya mweshi uli nokuwa. Kuti bacibika muli kalenda iyatantika ifipendo ku myaka iileisa, kuntanshi, nokukweba, ukufika kuli miniti wakulekelesha, ilyo yalya mabimbi yalatampa ukuleka. Mucine, pantu ulya e musango umweshi uleilamo, pantu wena walibikwa mubantantiko bwa mafunde yakwa Lesa.

<sup>121</sup> Naliiminine, ubushiku bumo, mumbali ya Bemba wa Michigan. Kibili Nalile kuli Bemba wa Superior, pakuya ku Canada, yalya amenshi ayasenda incende iikalamba nganshi. Kibili Naiminine palya, Nokutontonkanya ukutila, "Bushe aya menshi ysenda bamailoshi banga pakuya kulya lubali?" Kibili ilyo Natolweke Mich-..., nangu Bemba wa Superior, Naishile isa muli Michigan, nayo amenshi nayo ayasenda incende iikalamba. Kibili kulya, ukufuma kuli Bemba wa Superior kuli Bemba wa Michigan, ukufuma kuli Bemba wa Michigan ukuya kuli Bemba wa Ontario, kabilifye... kibili Huron, na bonse babemba capamo. Miku amabillioni ayengi ukubikapo amabillioni ayengi ukubikapo amabillioni ayengi, kibili nemintapendwa yamenshi yakunwa yaba muli ilya bemb!

<sup>122</sup> Kibili kulya mu Nevada, kibili mu Arizona, ku New Mexico, ku California uwa ku Kabanga, kwaikla ama acre amamillioni, uwauma, upya umushili. Uwaba nomufundo icakuti, nga cakuti yalya menshi kuti yafika pali ulya mushili, cino calo kuti calisha isonde, ukwabula abantu ababa nensala, kibili kuti kwaba ifyakushalako ifyakuposa mumumana. Ico nacilungama! Ama acre ba millioni ayenga byalwamo amatani ukubikapo amamillioni ama tani yafyumbu bulaya na kabeji, nacilemba, kibili—kibili letesi, na radishi na seleli, nefibimbi, kibili nafimbipo. Umushili kuti wakwata ifyo ifililmwa, ni—ni mukubapofye kwa menshi ukabila.

<sup>123</sup> Kibili amenshi aya pamulu *apa*, kibili umushili uyu pesamba *apa*. Nomba ifwe kuti twacimona cena, kibili ifwe natwishiwa ukutila kuti cacicita, pantu kuti twaesha amenshi nokumona ukuti kuti yanwikwa, no kwesha umushili nokumona ukuti wamufundo. Nomba, fyonse ifyakukabila ifyo twingacita, teti fifibile capamo. Lelo, kuliko ifunde, kibili lilyo ifunde cakutintila pansi. Nomba, nga ifwe kuti twabomba ukulingana nokutintila pansi, ifwe kuti twatapilisha iciputulwa conse ica ilya impanga, ukulasenda amenshi ukufuma muli babemba nokutapilisha. Lelo tulingile ukubomba ukulingana nefundé lyu kutintila pansi. Ifwe tekuti tufwaye cena kunse kulya. Ifwe tekuti tucibilikishe kulya. Ifwe tekuti tucipunde kulya. Ifwe tulingile ukubomba ukulingana namafunde yakutintila pansi, ukuyatwala kulya. Lesa alabika ifintu fyonse mwifunde.

<sup>124</sup> Pano, Nacilatontonkanya, Nshishibe nga cakutila Nalitala mwebapo ici, nangu iyo. Nali kulya mu Kentucky, mukulunga

utupale, na Munyina Wood, nalimo umwaka wafumineko. Kibili ifwe... Utupale tatwalemoneka, kibili eico twaile kung'anda yamulumendo umo, ukumona nga kuti twayalungapo. Umuntu akwete ama acre ayengi ayamushili, kibili apa pamushili pali impanga ishingi. Lelo Munyina Wood anjebele ukutila, ukuti, "Umuntu uyu musenshi. Ena—ena muntu uushacetekela." Eico atile ena alimwishibe, eico ena... nangu wishi alimwishibe, ena kuti ayalombako nga kuti twakwata insambu ishaukuya mukulungamo.

<sup>125</sup> Twaenseshe nokufika kuncende yakwa shibantu ulya. Kibili ena nomuntu umbi, bonse babili bali mumyaka amakumi cine lubali, bena baikele pesamba lyam cimuti cama apo. Kibili Mista Woods aile kuli uyu mwaume, kibili atile kuli ena nokutila, "Bushe kuti Nalungako panono pancende yenu?" Kibili atile, "Ukuba," atile, "cilifye bwino." Atile, "Niwe Wood wakwa ni? Bushe uli mwana wakwa Jim Wood?"

Atile, "Ee."

<sup>126</sup> Atile, "Ukuba, Jim umukote ali uwabufumacumi, kibili nafimbipo." Atile, "Kuti walunga konse uko ulefwaya, pancende yandi. Nalikwata *impendwa iiyngi* imyanda yama acre, yafwilishe. Kabiye kulya kumpako, konse uko ulefwaya. Ube uwakakulwa."

<sup>127</sup> Naikeli muli motoka, pantu Natontonkenye ukutila kashimikila nomusenshi tekuti bampane bwino pamo, nga cakutti twali nokwipusha umusensi ukutucitilako icintu.

<sup>128</sup> Eico nomba panuma yakashita akanono, Munyina Wood atile, "Ukuba, nomba, bushe kuti Nasenda bakakumba twaya bonse? Ndemonia kuti cabafye bwino ena ukwisa kuno."

<sup>129</sup> Kibili uyu mukote apilibwie ne nkonto yakwe, nokutila, "Wood, bushe ulenjeba ukutila iwe waliibwesha panshi nganshi, mpaka nomba ulekewata kashimikila ukuba naiwe konse uko uleya?"

<sup>130</sup> Kibili eico nomba, Natontonkenye, panuma ya ico, ukuti Ningile ukufuma muli motoka. Eico Naishilefuma muli motoka, nokulanda kuli shikulu bantu uwatekanya amaminiti ayanono. Kibili alengele naishiba ico mukwangufyanya ukutila takwete ifyakucita ifingi nabakashimikila, pantu ena atontonkenye ukutila bena balelanda palwa cintu cimo ico bena tabaishibepo nangu cimo.

<sup>131</sup> Atile, "Bena balandafye nge mpaanga pa cintu cimo bena tabaishibapo nangu cimo. Ukuba," atile, "ilyo umuntu alanda kuli ine, Mfwaya ena naishiba ifyo alelandapo." Nomba, lilya lyano ilisuma. Lilya lyano ilisuma. Atile, "Nomba, ngo muntu alalandi kuli ine, Nshifwaya ena alanda pa *cintu cimo na cimbi*, ifyakulandapo ifyo ena taishibapo nangu cimo palwa fyena. Ndefwaya ena ukulanda icintu cimo ico ena eshibe

ico alelandapo.” Ukuba, Nalicindike ico. Nalicindike ico muli shibantu umukalamba.

<sup>132</sup> Kibili eico Natile, “Ukuba, mucine, ico muntu onse netontonkanyo lyakwe umwine.”

<sup>133</sup> Kibili atile, “Kwali kashimikila umo uwaishile kuno muli cino calo, imyaka inono iyapitapo, uyo wakwete ukulongana kulya ku Don.” Kibili atile, “Uyu kashimikila, inshita imo iya bushiku, ukuba umweni mu calo, atile kuli na—na mayo uyo uwaikeli mwibumba ukutila, ‘Iwe naukwata akatambala mwitumba lyobe. Kibili niwe Misisi *Wakuti-na-wakuti*. Kibili naukwata munonko umulwele palya palupili pano. Ishina lyakwe ni *Wakuti-na-wakuti*. Ena alefwa, nepwalonda mumala.’ Kibili atile, ‘Senda aka katambala nokubika pali munonko, no kumweba ukutila, “EFYA SOSA SHIKULU, ena tali nokufwa, lelo ali nomweo.”’”

<sup>134</sup> Atile, “Uyu mwanakashi umo wine aali umunensu.” Kibili atile, “Ifwe twasendele akatambala kuli uyu mwanakashi kulya, nangu, uyu mwaume, uh, umwaume...” Intanshi atile, “Uyu mwanakashi, umukashi wandi na Ine twali kulya lulya ulucelo kibili nalisendele, ukulolela pali uyu mwanakashi. Kibili ali umulwele nganshi! Ba dokota balimafilwe, akale nganshi. Aali umulwele nganshi mpaka twalamusendela pansalu, ukumwimya pakumubika apakuposela amenshi, nokumubwekeshamo. Ukumupilibula pansalu, aali uwawala icine cine.” Atile, “Inshita imo mubushiku, kulya kwine, kwaishileba icongo kwati umuntu umo alifwile.”

<sup>135</sup> Ulya ali ni Ben kulya lubali, nakalya akatambala, ukukatwala kulya. Ndecetekela cali niwe, bushe tacali ifyo, Ben? [Munyina Ben Bryant atila, “Ameni. Ameni.”—Kale.] Cali ni Munyina Ben kulya, asendele kalya akatambala, pantu alisendele ulya namayo kulya.

<sup>136</sup> Kibili atile, “Ulucelo lwakonkelepo, ena alelya pai yama apo ayasalulwa.” Kibili atile, “Ena tabombafye imilimo yakwe umwine, lelo ena alabomba umulimo wa mwina mupalamano. Ena alipola icine cine!” Atile, “Nomba lyonse Ndasunguka. Nga Nalitala monapo ulya kashimikila, ena alishibe ico alelandapo,” atile, “Ine—Ine kuti natemwa ukulanda nankwe.”

<sup>137</sup> Munyina Wood aloleshe uko nali, kibili Naliloshe uko aali. Twaiminine palya, abafiko, nelibe nokulamba, twapangile inkambi mumitengo, kibili—kibili nomulopa watupale pali ifwe bonse. Kibili eico Natile, “Ukuba,” Natile, “cili... Iwe ulepilibula ukutila kuti walanda kuli uyu muntu kibili ena kuti akweba ifyo acitile cilya?”

Atile, “Ee, mukwai, ico eco Ndepilibula.”

Natile, “Ukuba, ico—ico cintu icisuma.”

<sup>138</sup> Nalelya limo pama apo yakwe. Amacaketi ayanono ayamutuntula aya yalipali yena kulya, namwishiba, munshita yakupona kwamabula iyamwaka, mu Kasaka ntobo. Eico Nalikwete ili iapo linono, kabili Nalilileko lyena. Kabili Natile, “Ili ilisuma nganshi iapo.” Natile, “Myaka inga ici cimti cabapo?”

<sup>139</sup> “Oh,” atile, “Nacibyele ici cimuti apa, amakumi yatastu nangu imyaka amakumi yane iyapitapo, nangu icintu cimo na cimbi.”

<sup>140</sup> “Ee, mukwai.” Natile, “Ndefwaya ukukwipushafye ilipusho.” Natile, “Bushe mucalo...Ndemona ukutila aya ama apo yalipona ukufuma kucimutix, kabili amabula yaciko yalepona, kabili ici cilifye pakati ka Kasaka ntobo.” Kabili Natile, “Tatwatala k watapo nangu ukutalalila, tatwatala k watapo impepo yabipa nangu imo, kabili lelo amabula yalya yalepona kulya kucimuti. Mulandu nshi cibelele ifyo?”

Atile, “Amenshi yalifumamo mucimuti.”

“Oh,” Natile, “nikwisa uko yaya?”

Atile, “Mulya mumishila.”

Kabili Natile, “Lyena ninshita nshi yali nokwikala pansi palya?”

Atile, “Mpaka munshita ifimuti fipuka.”

<sup>141</sup> Kabili Natile, “Elyo yakesa bwela, nokwisa leta amabula ayapya ukupanga akantelelw, ama apo ayapya ayakulya.”

Atile, “Ico nacilungama. Bwino bwinofye icalungama.”

<sup>142</sup> Natile, “Ukuba, Ndefwaya ukumipusha icintu cimo, mukwai. Mulandile pali aba bantu abo abashaishiba ico balelandapo.” Natile, “Bushe kuti mwalandolola kuli ine Amano yapanga yalya amenshi ukufuma muli ici cimuti? Nga caikele mulya munshita yamenshi makasa, icimuti kuti cafwa. Kuti mwaipaya icimuti. Akantu akapema akanono aka mweo kali muli yalya menshi.” Eico Natile, “Cena kuti caipaya icimuti. Mano Nshi yapanga yalya menshi ukuya fuma muli ici cimuti, ukuya mukati kamishila, nokwikala mpaka inshita yakutampa kwalusuba, kabili nomba ukwisa nakabili nokuleta nayambi ama apo?” Natile, “Bika amenshi mu mbeketi nokuyabika pacimuti, nokumona nga cakutila, mu Kasaka ntobo, yali nokuya pesamba yacimuti nokubwela munshita yakutampa kwa lusuba. Mwamona?” Natile, “Kuli ifunde limo, kuli ifunde lya cifyalilwa. Amano Yamo yalibika ili funde mumutande. Teico ceka, lelo Amano yamo yene yafwile ukubomba lilya ifunde, iliyapisha ukuyatwala kumishila yacimuti, nokuyabwesha.”

Atile, “Nshatalile tontonkanyapo pali ico.”

<sup>143</sup> Natile, “Bushe iwe...Nga kuti wasanga Amano ayo ayalenga amenshi ukufuma kuli iyi misambo yacimuti, ukuya

panshi mumishila nokwisa bwela, yalya e Mano yamo yene ayanjebele kulya ilya nshita yabushiku, ‘Kabiye, kabike kalya akatambala pali namayo.’”

Atile, “Kabili eiwe ulya kashimikila?”

Natile, “Ee, mukwai, ico nacilungama.”

<sup>144</sup> Umwaka wapwile Nalile (ena aliya), kabili ilyo bamukamfwilwa baikele palukungu, baleubula ama apo, ayo baswile kucimuti cimo cine. Munyina... Intanshi bali nokututamfy, tabaishibe ifyo wali. Kabili Nalile nokumweba palwa cena, ukutila twalikwete insambu ukufuma kuli ena. Kabili ukulanda palwa cena, atile, “Ena alandile fyonse palwa Kristu ilyo talafwa.”

<sup>145</sup> Mwamona, bushe cilya icimuti, bushe Mano nshi yekisha yalaya panshi? Lifunde. Lifunde ilyo Lesa abika mumutande. Kabili ilyo ifunde lifunde lyakwa Lesa ilili nokusakamana pali ili isambililo. Ameni.

<sup>146</sup> Namwishiba, Nshilesakamana amaka ayo ulebilikisha nayo, nokutila—nokutila nomba, “Cena tacakabe, akasuba takakabalike nakibili ulu lusuba.” Kena kakabalika, ifyo fine. Imiku iyo muli nokutila, “Nsha—Nsha—Nshaleke inshita ya bushiku ukwisa.” Ikesa, nangu cibe fyo. Pantu ici cintu ico ifwe tuleikalamo, icitwa icalo, citungululwa na mafunde yakwa Lesa.

<sup>147</sup> Nomba, bamunyina naba nkashi, Ndefwaya ukumwipushako icintu cimo. Kanshi, nga twalifyalwa cipyap cipyap ku Mupashi wakwa Lesa... Lesa takwata ifiputulwa ifyanaka nefiputulwa ifyakosa, Ena ni Lesa mumupwilapo! Kabili nga mwaliwake Lesa uwalinga muli imwe, mpaka Cena cabafye icinshingwa, ayo maka ayalinga ukupanga isonde lipya. Ayo maka ayalinga ukupanga umweshi upya nemibombele ipya. Cena ni Lesa, kabili cena cintu cakosa! Kabili ino ine nshita uwacetekela onse muno nakwata Umweo wa Muyayaya, uyo waba, Umupashi wakwa Lesa muli imwe; Amaka ayalinga ayo ayali nokubusha abafwa, ayo ayali no kundapa abalwele, ayo ayali nokubika ifishinguluka mulwelele mumibele isuma. Lelo imwe, cena citungululwa nefunde, ulyo Mupashi uyo uuli muli imwe. Imwe muli bana baume nabana banakashi bakwa Lesa. Ulyo Mupashi umo wine uo mwakwata muli imwe, ukakwimya we mwine pa bushiku bwakubuka.

<sup>148</sup> Yesu, ilyo Ena ali pano pesonde, ilyo Ena afwile, umweo Wakwe waile kumbo, “Nokushimikila ku mipashi iyali mucifungo, imyeo mucifungo, iishhalapile mukutekanya kwa nshiku shakwa Noah.” Umubili wakwe waile mu nshishi. Lelo ilyo Talafwa, Alibikile u Mupashi Wakwe mumaboko yakwa Lesa. Umupashi Wakwe waile kuli Lesa, umweo Wakwe waile kumbo, kabili umubili Wakwe waile ku nshishi. Kabili Yesu tasuminishiwe ukufuma kukubuka mpaka Amalembo

yenga fikilishiwa. Ena tekuti abwele, pantu Ena ali nokwikala munshishi pa nshiku shitatu akasuba nobushiku. Lelo ilyo Amalembo yonse yafikilishiwe ici icakukanya califumishiwepo; Umupashi Wakwe waingile mumweo Wakwe, umweo Wakwe ku mubili Wakwe, kabili Ena alibukile nakabili.

<sup>149</sup> Kibili ilyo twafwa, imyeo yesu ili nokuya pesamba lya cipailo cakwa Lesa; uko Napelwe insambu ukumona, mumalucelo yapitapo, nga fintu mwaishiba, icimonwa, ico Baibele ilanda pa, “Imipashi yesu ikaya kuli Lesa Uyo uwapele yena, kabili imibili yesu ikabwelela kulukungu lwa mushili.” Lelo ubushiku bumo, ilyo Amalembo yafikilishiwa, imipashi yesu ikafumishiwa kuli Lesa, ikasenda umweo, kabili umweo ku mubili. Kibili Amaka ayo ayali no kutubusha, yalifye muli ifwe nomba! Ifwe nomba tuli muncende sha mu Myulu. Ifwe nomba tuli mu Maka ayakubuka.

<sup>150</sup> Nga takwali ifunde kuli ico, abana baume nabana banakashi bakwa Lesa kuti baipangila isonde ukuba kuno nokuya ikala umweo wa mubumfisolo pali lyena. Imwe namukwata Amaka muli imwe ukucicita. Nga namukwata icinshingwa ica Maka yakwa Lesa muli imwe, namukwata Amaka ayakucicita. Lesa wamaka yonse. Mwamona ico Ndepilibula? Amaka ayali muli imwe yakapanga, imwe kuti mwalandanda isonde mukumonekela nokutwalilila ukuba nomweo pali lyena. Alleluya! Mwacimona ico.

<sup>151</sup> Ifyo efyo Amaka yaba mu Chalichi nomba, lelo yena yatungululwa nefunde. Kibili lilya ifunde talyaba “ukusunga ibumba lya mafunde.” Lyena lifunde lya cicetekelo. Yesu atile, “Ifintu fyonge kuti fyacitwa kuli abo abacetekela.” Kibili nga kuti mwacicetekela, conse ico, Lesa ali nokutungulula umweo obe ukucetekela, ico cobe. Incende yonse ututende tobe twanyantapo, ku cicetekelo, Lesa alaciela kuli iwe. Amen! Cena cobe, iwe naucikwata, nga kuti wasanga ulufungulo kuli ili funde lya cicetekelo ico cisula cena kuli imwe. Mwamona ico Ndepilibula? Yalya Maka yatungululwa na . . . Nga uli mwana mwaume wakwa Lesa, uli mwana mwanakashi wakwa Lesa, uyo uushimisha. Aba naiwe inshitafye yonse. Lelo, icicetekelo cenu cilataluka ukufuma kuli Cena, lelo Cena cicili palya. Alleluya!

<sup>152</sup> Ilyo wapusuka, Lesa alakupela icicetekelo icakwima ukufuma kufiko fya pano isonde. Icicetekelo cobe cicimfyia ifintu fya mwisonde. Icicetekelo cobe cinshi? Icitetekelo cobe muli ulya umulimo uo Lesa acita muli iwe, ukukulenga iwe ukuba umwana wakwa Lesa. Waleka ubufi, waleka ukwiba, waleka ukunwa, pantu icicetekelo cobe cilema ukucila cilya cintu. Amen. Nga imwe tamulecicita, imwe tamwakwata icicetekelo nangu cimo. “Kibili kucicetekelo eko mwapusukila, kabili ico kupitila mukusenamina.”

<sup>153</sup> Imiku iyo icicetekelo cenu cikakulwa, e bukalamba bwa Maka yantu muli nokukwata, pantu muli imwe mwaikala Amaka ayakupanga Imyulu nesonde. Lesa ekala muli imwe, kibili imwe muli bana baume nabana banakashi bakwa Lesa. Amen! Mwacimona ico. Lelo, cicetekelo cenu. Yesu atile, “Ukulingana ne cicetekelo cenu, cibe ifyo fine kuli imwe. Nga kuti mwacetekela, ifintu fyonse kuti fyacitwa. Mucine, Ndetila kuli imwe, nga mwalanda kuli ulu lupili ukutila, ‘Sela,’ kibili witwishika, lelo cetekela ifyo fintu ulandile!”

<sup>154</sup> Nomba tufwile ukuba abantu bamusango shani, abakwata icicetekelo muli uyu Kristu kalubula uyo uwaikala muli ifwe, ici i Cilibwe caumwamo ico icishatala ukusha i Chalichi? “Ine ndinokuba pamo naimwe lyonse, nangufye kumpela ye sonde,” u Kubapo lyonse ukwakwa kapela mukalamba uwepusukilo na Maka ayo ayetuluka ukufuma ku Kalbale ukwingila mu Chalichi, Ukubapo lyonse ukwa Lesa wa mweo, ukupoma kukalamba, i Cilibwe caumwa ico icenda pamo naifwe mu bulendo bwesu.

<sup>155</sup> Israeli alufishe ukcetekela kwakwe. Bafumine mu nshila. Batampile ukufwaya impoto shafya mubili. Ngacakutila baikeli pamo ne cicetekelo, kibili nokucetekela ukutila Lesa ali noku batwala ku calo, ngatakwali nangu cimo ica kubacinga. Baiswile kale ba bembu, batumine kale ifikuko pabalwani babo, batanike kale abalwani babo kunuma yabo, kibili baendele ukupita nokwingila mu calo, kibili batwalililepofye ukukana kwata icicetekelo ica kwingila naco mubulay.

<sup>156</sup> Yoshua na Kalebu bakwete cilya icicetekelo! Batile, “Ifwe natucilapo pali bakacimfyा ukucimfyा icili conse ico icingesa kuli ifwe.”

<sup>157</sup> Ubo ebwafya bwaba ne chalichi. Kuti twacimfyा ubulwele bonse. Twalikwata Amaka muli ifwe. Tuli bana baume nabanakashi bakwa Lesa, tapali nangu cimo icingeminina kuli ifwe. Icintufye cimo, Ena afwaya ukusanga umuntu umo uyo uwingacetekela ico, uyo uwingacetekela ico Lesa kale acitila imwe. Tekuti ifwe *tuli* nokuba; ifwe tuli nomba! Kibili Nokubapo lyonse-ukwa Mupashi wa mweo pamo naifwe. Amen! Mwaumfwa imwe.

<sup>158</sup> Ico eco Nacilapibula lintu Nacilanda pe sambililo muno lucelo, *Amenshi Ayabapo Lyonse Ukufuma Mu Cilibwe*. Pakubapo kwa Menshi lyonse ukufuma mu Cilibwe kuli pano pene nomba, yalya Amenshi ayabapo ukufuma muli cilya i Cilibwe cauminwepo pa Kalbale. Lintu ulya Mupashi wa Mushilo afumine muli Ena pa Kalbale, ulya uwababwelele pa Chalichi pa Bushiku bwa Pentecosti, ulya Mupashi wa Mushilo umo wine ali pano muno lucelo. Kibili Ena alitupela ubulayo!

<sup>159</sup> Uyo wine emulandu, ukwenda pa cinsa ca bantu abalwele, lintu Ampele umulimo kulya, Nacetekela ico; Lesa alandile ifyo! Ifyo efyo ifimonwa ficitika; Lesa alaile ico! Lesa tekuti abepe.

<sup>160</sup> Ukucetekela ico! Imwe mufwile mwacetekela ico. Cifwile caba i Cintu cimo kulya, mufwile mwaisula cilya ciketila, mufwile mwaisula cilya cintu ukuleka imwe ukwingila mukati pali cena. Ico tulekabila ileelo tekupepela pa Maka ayengi. Imwe mwalikwata Amaka yakalamba ayakupanga isonde lipya. Ico mulekabila cicetekelo icakubomfyा yalya Amaka. Ico mulekabila ku tungulula ulya mweo, kabilo nokwikala umwo wabu lesa uwaba ngefyo, ukutila lintu imwe mwaipusha Lesa icili conse, imwe namwisha ukutila! Twalikwata icakushininkisha muli Lesa, pali ico. Ifwe natwisha ukutila, ngacakutila twasunga pamo Amafunde Yakwe, Takekatilile icintu icisuma ukufuma pali ifwe, ngacauktila twaenda pamo na Ena. Lesa ukwenda pamo naifwe. Oh, owe!

<sup>161</sup> Bena bakwete lelo icintu cimo icakucita. Bena bakwete lelo icintu cimo icakucita, ico cali, ukwikala aba tonta mu nshila. Tekwendauka ukufuma ukuya kulya *palya*, nokwendauka ukuya *kulya*; lelo ukwikala mu nshila! I Chalichi cawkata lelo icintu cimo icakucita, ukwikala mu nshila! Bena bakwete i Ntumba ya Mulilo, iyo bakwete, ukwiisunga abene palwabo munshila ukupitila mukukonka ilya Ntumba ya Mulilo. Iyo eyalebatungulula. Uku mona icintu cabo, cali ni ilya Ntumba ya Mulilo. Bamwene Cena ukubomba ukupitila muli Mose, kabili baishibe ukutila ali ni ntungulushi.

<sup>162</sup> Illeelo twakwata i Cebo. Tukonka i Cebo. Kabili tulamona i Cebo ukubombela muba cetekela, kabili twalishiba ukuti ifyo efyo caba, nomba. Lesa ukubombela pamo naifwe, ukushininkisha i Cebo nefishibilo ukukonkapo! Ukwikala pamo ne Cebo. I Cebo cilaleta ifisabo.

<sup>163</sup> Baikela pamo na Mose. Pantu, i Ntumba ya Mulilo, eyo Mose Alekonka. Kabili na bena bakonkela. Lintu batampile ukupilibukila Mose, nokulanda kwa kwilekelesha ukulola kuli Lesa na Mose, baitwele mukwendauka ukufuma ku lubali lumo nokuya ku lunankwe. Amafyा yaingilemo. Icine cine.

<sup>164</sup> Ifwe twikale ne Cebo, kabili i Cebo cileta ifishilo. Yesu atile, “Ifi ifishibilo fili nokukonka abo abacetekela i Cebo.” Mwamona, cena cikala pamo ne... Imwe mwikale pamo ne Cebo, i Cebo cileta ifishibilo. Lelo, Mose, cinshi ico acitile?

<sup>165</sup> Bena bafuminepo, kabili cinshi ico bacitile? Bafuminemo mu nshila, nokulufya akamfukumfuku ka menshi yabo.

<sup>166</sup> Ndetontonkanya ico eco ichalichi cacita illeelo. Cena calyendauka ukufuma mu nshila ya Malembo. Balifumamo nokukonka utuntu utunono utoba cita. Baliya ukuya kutuntu utunono uto bena tafwile ukucita. Babula ifintu. Batula ifintu ifili kwati nga Masambilisho ya Batumwa. Nipesa mwingasanga

ifyo muli Baibebe? Babule bukatukumene ni ebo babelenge. Babule ifilonganino mucifulo cakwishiba. Babulile ukuposhana mu minwe mucifulo cakufyalwa cipyapya cipyapya. Babullile ukusansa amenshi mucifulo cakubatisha ukwingisha mu menshi. Babulile imibele yabipa, "Taata, Mwana, na Mupashi wa Mushilo," lintu tamwaba ifintu fya musango ngoyo mu Baibebe. Baibebe itila, "Mwi Shina lyakwa Yesu Kristu!" Kulifye icintu cimo ico wingafwaya ukucita nga cakutila ulefwaya yalya Amenshi yamo yene, ku bwelela mu nshila nakabili. Bwelelamo mu... Ena tatusha; Acili pano pene. Imwe mwabula amasambililo mucifulo cakwa Kristu. Imwe mwafuma nokukonka ishila shabipa.

<sup>167</sup> Umo nao atile, "Ukuba, Ine ndi Methodisti."

Umbi nao atile, "Ine ndi Baptisti."

Ico cilelangisha ukutila iwe tauli umwina Kristu, ninshi. Ifwe tuli bakwa Kristu! Tuli Bakwe.

Iwe watila, "Ukuba, ngacakutila, ine ndi Baptisti?"

Ifyo nga efintu waba, ninshi tawaba uwakwa Kristu, uli Baptisti.

Iwe watila, "Ukuba, Ine ndi Pentecosti."

Ngacakutila iwe ulifye Pentecosti mu cilonganino, ifyo fine efyo waba.

<sup>168</sup> Lelo, ngacakutila walikwata icakupitamo icabu pentecosti! Kibili i Cebo caba pentecosti cili nokuleta ukwishiba kwaba pentecosti! Ukukonka icintu cimo ico balya abasambi bacitile, ikala apo pene mpaka waisulamo na Mupashi wa Mushilo.

<sup>169</sup> Kibili nomba ngacakutila caba icakuti iwe waba uwapusanako ku Cebo, uyo umupashi muli iwe waba uwapusanako kuco i Cebo calanda, nishi we te Mupashi wa Mushilo. Ena ninshi ciwa aleipanga ukuba Mupashi wa Mushilo. Mwamona apo ifwe twingila muli ico? Oh, ifwe bambo twalelandila mu ndimi, twalekwata inshita inshita twalepunda nefintu ifyaba ngefyo, kibili twakeneko kuli ifi fintu fyonne fimbii. Twaculile pali fyonse ifintu ifishaba namu Malembo pakwisa mu chalichi. Apo twafika ileelo? Twabwelela muciswebe cimbi, mutubungwe utwabulamo icintu. Twaampene pamo, nokulufya Amenshi yesu. Ico bwino bwino eco Pentecosti acitile. Lintu catendeke ukwampana pamo, cena catampile ukonaula isenge, nokutila, "Ukuba, nomba tatuli nokulaumfwana, ngacakutila uyu muntu acetekela muli *cilya*."

<sup>170</sup> Twalililapo ukuya kuntanshi, uleikala pamo na ena mpaka aisa ku Cebo ica Cine, ukwishiba ukwa Cine. Conse ico cingaba, lekeni cena ciye, nangu cingaba ifyo. Twalililapo kuntanshi, ube nga ababwananyina.

<sup>171</sup> Lelo, oh, twaampene pamo, nokutila, "Ukuba, pantu imwe tamuli ba Oneness, pantu imwe tamuli ba Twoness, nangu ba Threeness, nangu kwati *ngefyo*, ifwe tatukwete isenge pamo na

imwe.” Nomba lintu twacita ico, cinshi ico twacita? Twaileta palwesu ukubwelelelamo kulya kwine ku ciswebebe nakabili. Ico nacilungama!

<sup>172</sup> Lelo, ibukisheni, lintu Israeli afumine mu nshila, inshila yaku calo cabulayo, i Cilibwe tacatalilebasha; Cena caikele palya pene, efyo namenshi yacitile. Ifyo fine na Mupashi wa Mushilo, wikala palya pene. Tatufwile ukubwelelamo kunuma.

<sup>173</sup> Nomba, pano Lesa aletufundisha icintu icikalamba. Lesa aletufundisha pano isambililo. Kristu auminwe umuku umo, ukupela ifwe ukwishesha kwa pa penstecosti, pamuku umo, kuli bonse. Nomba, lintu cilya i Cilibwe cauminwe, Cena tacali nokumwamo nakabili. Cena cauminwemofye umuku umo.

<sup>174</sup> Mose apangile icilubo pakumano Cena umuku wa cibili, ukulangisha ukunaka kwa cicetekelo cakwe mu Cikonsolwelo. Lelo lintu Kristu auminwemo umuku umo, twalishiba ukutila Talinokumwamo nakabili iyo. Ukuba, cinshi ico Mose acitile? Mose abikilepo icintu cimo icipya, ukwesha ukubikapo icintu cimo icipya.

<sup>175</sup> Kibili iyo ine enshila bashimapepo bacitilamo ileelo. Balyesha ukupanga icintu cimo icipya. “Ifwe twalaesha ukuipangila palwesu Assemblies of God. Ifwe twalaesha ukuipangila palwesu Pentecostal Church of God. Ifwe twalaesha ukuipangila palwesu General Council. Ifwe twalaesha ukuipangila palwesu *ici, nacilya, nangu cimbi*.” Ifyo tefyo Lesa acitile. Ifyo tafyali itontonkanyo Lwakwe.

<sup>176</sup> Kristu auminwemo umuku umo. Uko ekwishesha kwakubalilapo. Iyo enshila yakubalilapo. Pa Bushiku bwapa Pentecosti, Petro atile, “Lapileni, cila umo pali imwe, noku batishiwa mwi Shina lyakwa Yesu Kristu.”

<sup>177</sup> “Tusanshila amenshi mwi shina lyakwa ‘Taata, Mwana, na Mupashi wa Mushilo,’ kuti mwapelma imisango iya masambilisho ne fili fyonse fimbii palwa Ico.” Lintu twafumu pa Cebo, emulandu ifwe tatwingafika nangu pamo. Mwamona?

<sup>178</sup> Lesa aletufundisha isambililo. Mose talingile ukulanda ukutila, “Nomba twalatampa icintu icipya pano, kibili twala ampanya noku panga ichalichi ca Katolika.” Ico ecintu cakubalilapo bacitile. Iyo, nomba panuma yakashita akanono, “Ukuba, twalatampa icintu cimo icipya ukufuma pali ico, twalapanga ica Lutherani.” Elyo ukukonkapo ica Anglicani, kibili nomba ica Baptisti, kibili nacimbi ukulundako, kibili abakwa Campbell, na Church of Christ, namulwishakristu, kibili nafyonse ifintu fimbii. Mwamona, bonse batampile ukulaya, cimo ukukonka pa cibiye, cimo ukukonka pa cibiye, ukulapanga ifilonganino no tubungwe. Ico tacali ifyo. Moneni kulya ifyo balecita? Baleuma mu Cilibwe nakabili, pakutampa icintu cimo icipya. Tatulefwaya isambilisho lipya.

<sup>179</sup> Umuntu onse muli Baibele abatishiwe mwi Shina ly a kwa Yesu Kristu. Umuntu onse muli Baibele uwakwete Mupashi wa Mushilo, uwaishile munshila yakwa Lesa, bwino bwinofye munshila Lesa acitilemo cena ukuba. Bacitile icintu cine. Bakwete ukwishiha kumo kwine. Ifishibilo fimo fine fyabakonkele. Imilimo imo ine yabakonkele. Mulandu nshi? Baikalile ku Cilibwe. Bakwete Amenshi yamo yene.

<sup>180</sup> Kibili, ileelo, umulandu twakwatila amasambilisho ayengi ne filonganino, nipamulandu wakutila twalitampa icintu cipy. Tatulefwaya nangu cimo icipy. Bwelelenimo kunuma!

<sup>181</sup> Mose tali nokuma mu Cilibwe nakabili, nangu ukutampa icintu cipy. Ali nokulanda kuli bena, palwa Cilibwe cakubalilapo. Oh, Ndesubila mwaumfwa ico! Mose ali nokulanda palwa cakubalilapo, i Cilibwe cauminwe; tekwesha ukumano Cena nakabili, tekwesha ukutampa icintu cipy, lelo ukulanda ku Cintu icakale!

<sup>182</sup> Lesa, ngafweni! Ngacakutila Nafwa umubusu, ku cintamba, Ndi nokulanda pa Cilibwe cakubalilapo! Ndinokulanda pa kwishiha kwa kubalilapo. Ndi nokulanda pa Malembo yakubalilapo yalya ayabapele ulubatisho lwa Mupashi wa Mushilo, "Lapileni, cila umo pali imwe, noku batishiwa mwi Shina lyakwa Yesu Kristu pa kwelelwa kwa membu, kabilis muli nokupokelela icabupe ica Mupashi wa Mushilo." Ukubapo Lyonse ukwa kupongoloka kwa Menshi ukufuma mu Cilibwe kucilipo naifwe. Kwena kuli nokuleta icintu cimo cine. Kwena kuli nokuleta ifimonwa. Kwena kuli nokuleta ubundapishi. Kwena kuli nokuleta ubusesemo. Kwena kuli nokuleta ifintu fyonse ifyo bacitile.

<sup>183</sup> Lintu Israeli aiminine uwalungama na Malembo na kabilis, kabilis nokubwelela pa musebo, batwalililepo ukuya ku calo cabulayo. Lelo cabasendele imyaka amakumi yane.

<sup>184</sup> Pentecosti yaba ne myaka amakumi yane nangu amakumi yasano, ukulaenda ka ukushinguluka mu matololo. Bwelela ku Cilibwe! Cena epo caba. Cili pano, icalembwa pano pene pa Cebo. Mupashi wa Mushilo ali pano alebomba icintu cimo cine nga fintu Ena Lyonse acita, eico Ukubapo-lyonse ukwa Menshi kuli pano. Bwelelenifye kuli Cena, bweleleni kuco mwafumineko, icakubalilapo. Cali shani mukubalilapo?

<sup>185</sup> "Ukuba, baleposhanya amaboko pamo na kashimikila"? Takwaba icintu camusango uyo. "Babatishiwe mwi shina lyakwa 'Taata, Mwana, na Mupashi wa Mushilo'?" Takwaba icintu camusango uyo. Takwaba abantu mu Baibele, apali ponse, nangu kunse, pa myaka imyanda itatu kunse ya Baibele, abo ababatishiwe mwi shina lyakwa "Taata, Mwana, na Mupashi wa Mushilo." Ilyo lisambilisho lya Katolika, te sambililo lya muli Baibele. Mwamona?

<sup>186</sup> Bakwete Mupashi wa Mushilo. Ifi ifishibilo fyakonkele bonse abacetekele. Cena cili nokucita nakabili ileelo. Cilya i Cilibwe cabafye ica mweo ngafintu Cena cali, cilya i Cilibwe icauminwemo!

<sup>187</sup> Twilanda ukutila, “Ukuba, nomba imwe kuti mwaisa nokwampa na chalichi cesu ica Pentecosti, ukwingila muciputulwa umo twaba ifwe ba Pentecosti.” “Iyo, imwe iseni nokwampa na Baptisti, nangu ba Methodisti, nangu ba Presbyteriani, nangu ba Katolika.” Cinshi ico? Ico kuma mu Cilibwe nakabili, ukwesha ukutampa icintu cimo icipy.

<sup>188</sup> Mubebe ukutila, “Lapileni, nokubatishiwa mwi Shina lyakwa Yesu Kristu,” pakwelelwa kwa membu shenu, “kabili nefi fishibilo fikakonka bonse abo abacetekela.” Nomba imwe ninshi mwabwelela pa musebo, mwabwelela ku Menshi yamo yene. Amenshi Yamo yene yali nokupela ifyakutalalika fimo fine. Yena yali nokupela cimo cine icakumfwa ubutanshi ku mubili. Yali nokupela yamo yene amaka yakuwamya. Yena yali nokupela yamo yene amaka yabundapishi. Yena yali nokucita icintu cimo cine Yena yacitile lilya, ngacakutila ifwe fye twabwelelamo ku Mupashi umo wine.

<sup>189</sup> Ubumi mwi bala lya myangashi butwala imyangashi. Ngacakutila fyatwele umwaka wafumineko, fili nokutwala cimo cine uno mwaka. Ayo emano yakwa Lesa. Amano yakwa Lesa yaba ayakutila, ngacakutila ili libala lya myanganshi, lekeni lyena libe ifyo fine, fili nokutwala imyanganshi. Imwe mukati kuti mwafisakanya ne fintu fimo fimbii, lelo nomba mufwile mwafilekaye fyeka ifyo fine kabili fili nokutwala bwino ukubwekeshapo imyanganshi nakabili.

<sup>190</sup> Elo twalisakanya mukati ka chalichi pamo nefyabu Pentecosti, nefyabu Baptisti, nefyabu Methodisti, nefyabu Presbyteriani, nefya—nefyabu Anglicani, kabili no musango onse umbi uwabikwako kamo akakucita. Mulandu nshi tamwingacilekela ceka ifyo fine? Cabwelela ku Myanganshi, cena cili nokubwelela ku Maka yamo yene. Amen! Amen! Nalitemwa ico.

<sup>191</sup> “Ukutampa icintu cimo icipy.” Ecintu cimo ico twacita. Tekwesha ukulangisha amaka yesu. “Dokota Wakuti-na-wakuti ewasangile icikalamba Cakuti-na-cakuti ichalichi cakuti-na-cakuti-na-cakuti.” Ifyo tefyo cali.

<sup>192</sup> Ifyo efyo Mose atile, “Ine nalabalangisha ico Nalacita. Nalacileta, nangu cibe ifyo!” Auminemo muli Cena, yena tayafuline. Apundile nakabili, “Ukulangisha ico Ena engacita!” Lesa abombele na ena pali ico.

<sup>193</sup> Bushe tamuletontonkanya, ngacakutila imwe “mwaikatililafye ku cilonganino cimo.” Lesa ali nokubombela pali imwe pali ico. Ico nacilungama bwino bwino. Imwe mufwile mwabwelela kuli cilya icakubalilapo. Bweleni iseni.

<sup>194</sup> Landafye ku bantu. (Taufwile ukubeba, “Imwe iseni nokuyampanya ku chalichi cesu. Imwe iseni mwatila ku masambilisho yesu.”) “Imwe bweleni nokulapila, kabili nokubatishiwa mwi Shina lyakwa Yesu Kristu, pakwelelwa kwa membu shenu; kabili imwe muli nokupokelela icabupe ca Mupashi wa Mushilo, ngacakutila umutima yenu uli uwalungama. Kabili ifi ifishibilo fili nokukonka aba cetekela. Ibumba lyaba cetekela, ifi ifishibilo fili nokuya pamo nabena.” Pantu mulandu nshi? I Cilibwe, i Colibwe cauminwemo kabili na Menshi Yakwe aya Mweo yalefuma yaleisa apo pene, ukuleta icintu cimo cine ico Acitile kulya kwine. Ico tekuti fye cafwilishe cena. Oh, ee.

<sup>195</sup> Tufwaya ukuilangisha, nokutila, “Ifwe tuli ba Methodisti, kabili ba Baptisti.”

<sup>196</sup> Landafye ku Cilibwe, Ena Alabapo lyonse. Taufwile ukwesha ukuyampanya kuli Cena. Nakwete “ifya ikatana” pano pene. Taufwile ukwesha ukuyampanya kuli Cena. Iwe tekuti uyampanya kuli Ici, ico ecintu cimo icashininkishiwa. Iwe kuti wayampanya kuli ba Methodisti, kuti wayampanya kuli ba Baptisti, kuti wayampanya kuli ba Pentecosti, kuti wayampanya kuli ba Anglicani, lelo tekuti uyampanye kuli Ici. Iyo. Iwe ufwile waisulamo Neci. Taufwile ukuyampanya kuli Ici; ufwilefye ukwisulamo Neci. Epelafye. Cena kwisulamo na cinshi? Ukwisulamo na Maka, ukwisulamo no Mupashi, ukwisulamo no Mweo, ukwisulamo nensansa, umutende, ukutekanya, icongwe, ubusuma, Amaka ya Mupashi wa Mushilo mumweo wenu, pantu Ukubapo ukwa muyayaya kuli kulya. Ibukisheni.

Mfwile ukwisala pantu inshita yapwa.

<sup>197</sup> Lelo, ibukisheni, cilya Cilibwe tacatalilebasha. Cena tacatalilebasha. Kabili Kristu takatale tusha; Kristu atile, “Nkaba naimwe lyonse, mpaka nakumpela yesonde.” Bushe ico nacilungama? Kabili lilya i Libwe lyaliikele nabena ukufumafye konse kulya ku Horebu ukuya ku Nebo. Calicitike. Ukufika ku Yoldoani, Eko lyali kulya. O mwe Lesa, Ndefwaya uku Cimona pa Yolodani!

<sup>198</sup> Mose, lintu ali palya pa Yolodani, i Cilibwe cali pamo na ena munshila yonse. Kabili aiminine palya, aleolesha pesamba pe-pe bumba lya bantu abaponene nokuya ukufuma kuli Lesa. Umutima wakwe walefwaisha nganshi bena. Kabili alolesha ukwabuka Jordani. Palya epo ali Jordani. Jordani, kuli bumupashi, Ndelandapo. Kabili aiminine palya, imfwa yaleisa mupepi ilemupalamina. Lelo aloleshe, nalambalala palya ku lubali lwakwe kabili napalya palambalele i Cilibwe. Atolwekefyen pa Cilibwe, kabili naba Malaika baishile, nokumusenda ukumutwala.

<sup>199</sup> “Nshakamishe imwe nangula ukumilekelesha imwe.” Temulandu nangu inshita shingakosa shani, twingaba abakula shani, nimfwa yamusango shani twingafwa, ibukisheni, i Cilibwe cili nokuba palya pa Yolodani. Cena tacakatale acisha nangula ukutalatulekelesha. Muleibukishafye ico. Ukubapo Lyonse ukwa Menshi yafuma mu Cilibwe yali nokuba pamo naifwe bonse ukupita mu mweo, kabili mpaka naku Yolodani.

<sup>200</sup> Natukontamike imitwe yesu. [Munyina apela icakukoselesha—Kale.]

<sup>201</sup> Ilyo ulya Mupashi uleenda pakati kesu, u Mupashi wakwa Lesa uleenda pakati kesu, bushe kuti kwaba bamo pano muno lucelo abo abashaishiba Kristu, kabili naiwe—naiwe tawaba mupepi na cilya Cilibwe, temukumfwana kwa kulanda kuli Cena muno lucelo? Lelo iwe nawishiba ukutila Cena epo cili. Lolesha pali Cena ifyo cilebomba konse konse, mona Ena ifyo aleendauka konse konse, mona Cena ifyo cileenda pakati ka bantu. Uko e Kubapo-lyonse ukwa Menshi. Ilyo epusukilo. Uyo e Mupashi ulya uwisusha inkombo shabo ukufika pa ncende mpaka bafilewa ukushipikisha pashita ntali, icintu cimo cifwile cafuma camoneka. Kabili imwe mwebashamwishesha Ena, bushe kuti mwaimyako amaboko yenu nokutila, “Mpepeleniko, Munyina Branham. Ndefwaya nomba ukwishesha Ena. Kabili Ndefwaya ukulanda pamo na Ena, kabili Ndefwaya ukwishesha Ena ngo mwisulo wa Mupashi Wakwe. Ndefwaya ukwishesha ukutila Ali pano kulubali lwandi, inshita yonse. Nincetekela Alipano. Lelo Ndefwaya ukumfwana nankwe. Kabili Ndi necilaka, Ninkwata insala yakwa Lesa. Ndefwaya Ukumwishesha bwino”?

<sup>202</sup> Lesa amipale, mukwai. Kabili Lesa amipale, mukwai. Kabili naiwe, munyina. Iwe, ee, ukuya uko kunuma. Pano pesamba, we namayo, ee. Ee, namayo. Tulemona amaboko yenu, na Lesa aleyamona. Lesa akupale, we mulumendo. Lesa akupale. Na iwe, namayo. Amen. Lesa akupale. Akupale, nkashi. Ümuntu umo umbi nomba, mukwikala tondolo. Lesa amipale, kulya kunuma, we mulumendo.

<sup>203</sup> Tontonkanyeni pali ico. Tontonkanyeni pali ico, Ukubapo-lyonse ukwa Menshi yafuma mu Cilibwe, ulya Mupashi umo wine; ulya Abilikishe palya pa bushiku bwabupingushi pali Ena, lintu Asendele ubupingushi bwesu. Kabili ne nkoNto yakwa Lesa iya bukali yaumine pali Ena, kabili imembu shesu shapombelwe muli ilya nkonto, nokuma Ena, kabili u Mulopa Wakwe na menshi fyafumine muli Ena. Atile, “Taata, mu maboko Yenu emo Nabika u Mupashi Wand.” Kabili pa Bushiku bwa Pentecosti, Wena waishile nokuya pamo naifwe ukupita mubulendo. Kabili Wena walipalamina nganshi nomba.

<sup>204</sup> Bushe tekuti mufwaye ukulanda ukutila, “Nalyenda ukuya ukutali ukufuma ku ng’anda, Shikulu, nomba Ndebwelela ku ng’anda”? Ilyo tuleimba ulu, ngacakutila ulefwaya ukwenda

ukwisa ku cipailo nokupanga ukwiipelesha cipyा cipyा, pamo, ukwa mweo obe, kuli Kristu? Ameni.

Nalyenda ukuya ukutali ukufuma kuli Lesa,  
(Ukufuma mu nshila.)

Nomba Ndebwelela ku ng'anda;  
Inshila (Ukukana cetekela, mwamona.) itali  
nganshi Naenda,  
Shikulu, Ndebwelela ku ng'anda.

Ndebwelela ku ng'anda, ndebwelela ku  
ng'anda,  
Takuli nakabili ukwendaukafye;  
Iswisheni amaboko Yenu aya kutemwa,  
Nomba, Shikulu, Ndebwelela ku ng'anda.

<sup>205</sup> [Munyina Branham aleingwintawila *Shikulu, Nde Bwelela ku Ng'anda*—Kale.]

<sup>206</sup> Abalumendo batatu abanono bendelefye palya pene ukufuma, abaangufyanya icinecine, nefilamba mumenso yabo, nabafukamako pansi ku lubali lwa cipailo. Pantu ifyo fine, bena nabelelwa. Bacelelfaye ilyo tabalasha ne fipuna fyabo, lintu bacipanga ubusalo. Bena beshilefye kuntanshi nokufukama apa, ukuleka abantu ukwishiha ukutila, nikulubali nshi bena baliko, muli luno lucelo.

<sup>207</sup> Natontonkenye ukuti kwalaba bambo abantu abakulu abengafwaya ukucita ici, ukubafye abafukamako pansi, nokutila, "Shikuli, Ine—Ine nalyenda ukuya ukutali ukufuma munshila. Nakwete ukutwishiha ukukalamba nganshi, kibili inshita shimo Naendele ukufuma nokwingila mu lubembu. Nomba Nde—Ndefwaya ukubwela ilyo inshita tailapwa. Lesa, Nde—Ndefwaya ukwisa. Ndefwayafye icine cine ukwisa nokufukama pansi." Ameni.

<sup>208</sup> Nomba, Arthur Bean ali nabakashana batatu abanono, abamushinku umo wine, baisa apa, nokufukamako pansi.

<sup>209</sup> Uwihile kuntanshi mukashana umonono ulya uukwetefye ndume yakwe uwafyelwe ku ng'anda. Ubushiku bumbi Naikelefye; Misisi Wood aishile noku njeba, atile uyu nkashi aleya ku chipatala mukukwata umwana. Mupashi wa Mushilo atile, "Kabiye ubebe ali nokuba umwana umwaume." Lintu afyalwe, ali mwana umwaume umunono.

<sup>210</sup> Cilemoneka ukuba banafye muno lucelo, abantu abaice baisa ukufuma mumuputule wakusambililamo uunono uwakwa Nkashi Arnold, baisa mukubika imyeo yabo. Pa cipailo ponse, ku kulyo kwandi, peswilefye abana banono.

<sup>211</sup> Cena calaba icisuma ngacakutila kuti twaimba ulwimbo, pa cipailo, ku bashala abantu, abakalamba.

Nomba, Shikulu, Ndebwelela ku ng'anda.

Ndebwelela ku ng'anda . . . ( . . . ? . . . )

Takuli nakabili ukwendaukafye;  
 Iswisheni amaboko Yenu ayakutemwa,  
 Nomba, Shikulu, Ndebwelela ku ng'anda.

<sup>212</sup> Natukontamike imitwe yesu pakashitafye akanono, kwipepo, pali aba bantu banono.

<sup>213</sup> Taata mweba mu Myuulu, ngacakutila bukabako ubushiku bwa mailo, ngacakutila Yesu akokola ukwisa pa myaka limbi ikumi limo nangu ikumi limo naisano, aba ebali nokuba abalumendo nabakashana abo abakasenda iyi Mbila ukuiitwala ku nkulo shimbi ishileisa. Tamuli ukutwishiha mu mano yandi, Shikulu, lelo munshiku shonse isha mweo yabo bakaleibukisha ukulaisa kuli ici icipailo. Kibili bena mabwe yanono ayaluma umutengo, Shikulu. Imitima yabo iinono kibili iiteku naisekwa muno lucelo. Tabapwile nokumfwa yonse i Mbila; baisafye ukufuma mu muputule, ukufuma mukumfwa Nkanshi yesu Arnold alelanda; nokwisa shinguluka icipailo pano, nokupela imweo yabo inono kuli Imwe.

<sup>214</sup> Nomba, Taata, Napwishafye ukulanda ukutila muli ifwe emwaikala Mupashi wa Mushilo. Kibili uyu Mupashi wa Mushilo, icicetekelo pamo noyu Mupashi, eficita ifintu fyonse. Kibili Nincetekela ico ino ine ora, Imwe eleleni ulubembu lonse ulo bena bacita. Kibili Ndeipusha Imwe, pamo ne cicetekelo conse icili mu mutima wandi, ukuti Imwe muli nokusunga imyeo yabo inono ukuya monse mu nshila. Lekeni ukutila bekatala abafuma mu Nshila.

<sup>215</sup> Ici icine cine cintu iceni. Umupashi wacilanda muno lucelo ukutila, tule "mona icintu cimo iceni." Lesa, ngacakutila Mwalileka ukubomba pamo na bambi, buleni abana banono. Ifyo muno lucelo, mukwita kwa cipailo, tapali nangu umo umukalamba, lelo libumba lyonse ilya bana banono abeshile. Cibe, yena yaciba ni Mbila iyakosa ukukutuluka, nangufye naku bakalamba, lelo abana ebacikata u Mupashi wa Iko. Tulemitotela Imwe pali bena, Taata. Nabapela kuli Imwe, nga ne mubomfi Wenu, ngefintu ifikankala ifya kuno kulongana; pa, kwibukisha ukuti Ukubapo-lyonse ukwa Menshi ya Mweo yali nokwenda pamo na bena ilyo bali no mweo. Lekeni bakwate icicetekelo nomba muli icofye icilecitika, ukutila Lesa ulya uwacibeta ukufuma mu pipuna nokubatuma ukwisa pano, lekeni balekwata icicetekelo muli Lesa inshiku shonse isha myeo yabo. Lekeni imipashi yabo inono ikaletwe kuli Imwe mubushiku bwa mfwa yabo; ikaletwe ukubwelela mu mibili yabo mubushiku bwakubuka. Bena Benu, Taata. Twabapela kuli Imwe ukupitila mwi Shina lyakwa Yesu.

<sup>216</sup> Ilyo tucili natukontamika imitwe yesu. Nalaipusha aba bonse abana abanono ku cipailo, abo abacetekela ukutila Yesu ni Kapususha wenu kabili Uyo Uwacimyeba, kunuma kulya mwibumba, ukwisa kuno nokufukama panshi ukushinguluka

ici cipailo. Bushe namucetekela ukutila Yesu alimitemwa nokwelela ulubembu lwenu? Ndefwaya imwe bonse mwiminine pa makasa yenu nokuleolesha kunuma kuno kwibumba. Uyu, uyo e musango mwingebelamo abantu ukutila mwalicetekela ukutila Yesu alamipususha. Nomba iminineni pamakasa yenu, ico nacilungama, kibili lolesheni amenso kwi bumba. Imwe bonse mwe balumendo nabakashana abo abatemwa Yesu, iminineni no kuleolesha kunuma kulukuta kulya, cila umo muli imwe.

<sup>217</sup> Nga palwa imwe mwe bakashana abanono kuno ku ntanshi? Bushe namucetekela? Bushe mwalitemwa Yesu? Aba bakashana abanono pano, bushe mwalimutemwa Yesu nomutima wenu onse? Bushe nifyofine? Bushe wali Mutemwa? Wali Mutemwa, wemutemwika? Iminineni pano, lekeni abantu beshibe ukutila mwalitemwa Yesu. Lesa amupale.

<sup>218</sup> Nomba natupilibukile *uku* lubali nokwimbilako aba bantu ilyo tatulaya, “Yesu alintemwa! Ici Nalishiba, Baibele yanjeba ifyo.” Mwamona? Lekeni twimyefye amaboko yesu ilyo tulelwimba nomba. Cisuma, lekeni tulwimbe.

Yesu alintemwa! Ici Nalishiba,  
Pantu Baibele yalinjeba ifyo;  
Abana abanono Bakwe,  
Bena bantu balinaka . . .

<sup>219</sup> Nomba imyeni amaboko yenu . . . ? . . . Ifwe bonse capamo:

Ee, Yesu alintemwa,  
Ee, Yesu alintemwa,  
Ee, Yesu alintemwa,  
Baibele yalinjeba ifyo.

<sup>220</sup> Nomba bonse bwekeshenipo panuma yandi: Nincetekela ukutila Yesu Kristu Mwana wakwa Lesa. Ileelo, Na Mupokelela ngo Mupusushi wandi. Ukufuma buno bushiku, ukuya kuntanshi, Nakula Mutemwa noku Mubombela. Ameni.

<sup>221</sup> [Munyina Ben Bryant atila, “Munyina Branham, Ninkwata abana bane pa mutima wandi pali ino nshita. Bushe mukwai kuti mwabapepelako?”—Kale.] Mucine nalacita ico, Munyina Ben.

<sup>222</sup> Mwe Taata uwa mu Myuulu, uyu muntu alemona abana abanono bambi baleisa kuli Kristu, kibili abilikisha, nga wishi, ku bana bakwe. Kibili Umupashi uyo wacileta aba banono ku cipailo, lekeni uyo Mupashi umo wine upusushe abana bakwe, Shikulu. Peleni ici. Tulebapela kuli Imwe, Taata, mwi Shina lyakwa Yesu Kristu.

<sup>223</sup> Nomba ilyo imwe mwebana abanono mulebwelela kufipuna fyenu, Ndefwaya abantu bonse muli ulyo mulongo ukuposhanya muminwe naba bana banono, nangu ukubapampansha ilyo balebwelelamo. Bonse bwelelenimo ku fipuna fyenu, *ulu* lubali. Kibili lekeni umuntu onse uko abapampanshefye abana abanono. Kibili ifwe twalimitemwa nemitima yesu yonse. Imwe

muli ba membala ba Mubili wakwa Kristu, mwabafye muli Wena nga fintu twaba bonse ifwe.

Tuleenda ukuya ku Sioni,  
Iisuma, iisuma Sioni;  
Tuleya kumulu ku Sioni,  
Ulya Umusumba uusuma uwakwa Lesa.

Iesen, ifwe fwebatemu Shikulu,  
Kabili lekeni ukusangalala kwesu  
kwishibikwe,  
Ilundeni mu lwimbo pamo nokumfwana  
ukusuma,  
Ilundeni mu lwimbo pamo nokumfwana  
ukusuma,  
Kabili ifyo fine tushinguluke Icipuna ca  
bufumu,  
Kabili ifyofine tushinguluke . . .

Kulya e kwimba ukusuma! Lekeni twimye amaboko yesu nomba.

Tuleenda ukuya ku Sioni,  
Iisuma, iisuma Sioni;  
Tuleya kumulu ku Sioni,  
Ulya Umusumba uusuma uwakwa Lesa.

Lekeni tuposhanyefye mu minwe umo nomunankwe ilyo tuleimba nomba.

Tuleenda ukuya ku Sioni  
Iisuma, iisuma Sioni;  
Tuleya kumulu ku Sioni,  
Ulya Umusumba uusuma uwakwa Lesa.

<sup>224</sup> Nomba natwiminine nemitwe yesu iyakontamikwa, ilyo ifwe . . . Lulishe Munyina Teddy, imofye . . .

<sup>225</sup> Ninkwata ifyakulomba fimo pano, notutambala nafimbipo. Limbi kuti fyafuma kufyalu fyakutali. Billy acilanjeba ukutila nabawkwata tubutushi ukufuma kukanya akanono ku England, ututali *ngefi*, akantu akanono akalemana. Kabili eico ifwe twali nokupepela pali ico, pamo.

<sup>226</sup> Kabili eico . . . [Munyina Ben Bryant atila, “Munyina Branham, napapata njelelako pakucilinganya, lelo pepa ukutila, abaumine muli motoka yesu mailo ubushiku, kucakucingilila icakulubali lwakukulyo, pepa ukutila ico cisokoloke. Pepa ukutila Shikulu acisokolole.”—Kale.] Ameni, Munyina Ben, Ine icine cine ndi nokucita ico. [Munyina Branham aing’wing’winsha *Tuleya Ku Sioni*.]

<sup>227</sup> Ilyo tuleenda, Shikulu, twalishiba ukutila Icilibwe ica uminwemo cilifye mupepi naifwe, Amenshi Ayabapo lyonse ayafuma mu Libwe yenda na Chalichi. O mwe Lesa uwa Muyayaya, tukakwileni, muno lucelo, icicetekelo muli uyu

Lesa uyo uli naifwe. Ninjishiba ukutila Imwe muli nokucita ico, nga fintu twingasanga ububile kuli Imwe, ukutila Imwe kuti mwatucetekela na Cena. Nga kuti Mwa Cipela kuli ifwe mubwingi, kuti twakana uku Cibomfyा bwino, Shikulu. Lelo nga twasanga ukusenamina kuli Imwe, lekeni cicitike.

<sup>228</sup> Munyinefwe atile umuntu umo nauma muli motoka yakwe. O mwe Lesa, twalishiba ukutila uyu umuntu takwata indalamā ishakubombelamo ifi fintu. Napepa ukutila Mwalaleta umuntu pesamba yakushininwa, icintu cimo, ena limbi kuti alapila pakucita ici, ese, atile, "Munyina, Nalawamya motoka yobe, Ninebo nacicita ico." Afweni Munyina Ben nabatemwikwa bakwe.

<sup>229</sup> Apa palambalele muminwe yandi ututambala nefyakulomba, balikwata icicetekelo muli uyo Lesa. Mose alikwete icicetekelo muli uyo Lesa, kibili atolweke bemba. Daniele alikwete icitetekelo muli uyo Lesa, kibili balimufumishe mwilinga lya nkalamo. Shadraki, Misheki, na Abednego, bakwete icicetekelo muli Ena, kibili bashimishe umulilo.

<sup>230</sup> Paulo alikwete icicetekelo muli Ena, kibili ubushiku bumo ilyo ukulongana kwali ukwamaka nganshi kibili Paulo afililwe ukufika ku bantu bonse, abulilefyе akatambala, atile, "Nincetekela ukutila Lesa ali na ine." Abikile indupi shakwe pa tutambala notusalu, kibili imipashi yabipa yafumine pabantu, namalwele nefyakulwala fyafumine pali bena. Mwe Lesa, Ine nalikwata icicetekelo muli Lesa umo wine. Lekeni ububi bufumepo. Amalwele, ifyakulwala, nokucushiwa, lekeni fifumepo, Shikulu.

<sup>231</sup> Nimwe Lesa umo wine uwalandile kuli ine kulya lubali muli ilya Ntumba ya Mulilo, kulya pa mumana. Nimwe Bene mwakwata icikope Cenu icakobekwa pamo naine, pacibumba. Mwaliba naifwe, Shikulu. Imwe mwalibapo lyonse, ilya ine i Ntumba ya Mulilo. Kibili tulaapkisha Amenshi ukufuma ku Cilibwe cila bushiku, ilyo twailunda ku Mupashi. Kanshi, Muli pano. Natukwata isubilo muli Imwe, Shikulu. Natukwata icicetekelo muli Imwe. Tulecetekela ukutila Mwalatusuba nokutwafwa. Tekubukata bwsu, Shikulu; ifwe kuti twaba nga Mose lyena, ilyo acitile icintu icalubana. Tulefwaya ukucita icintu cimo muku Myafwilisha, Shikulu. Kulya ekupampamika kwa mitima yesu, uku Myafwilisha, nga kuti twacicita. Tulangisheni, mwe Taata, conse ico Mulefwaya ifwe ukucita.

<sup>232</sup> Kibili nomba, pamulimo wacacetekelo, Ndeebaula amalwele ayo utu tutambala tuleimininako, kibili nefi ifyakulomba. Yena yalafuma pabantu. Ninjishiba ukutila Imwe muli nokucicita, Shikulu. Ndecetekela cena, mumutima wandi, ukutila Imwe muli nokucicita. Undapeni amalwele yonse mukati kesu muno lucelo.

<sup>233</sup> Pususheni balya abacimya amaboko yabo, abatile kuti batemwa ukwisa ku Cilibwe, ku Menshi. Lesa, lekeni babe abacilaka nganshi ileelo, lekeni kube umweo wamucele nganshi pali bena, mpaka cilenge bena ukukwata icilaka cakwa Kristu. Cipeleni cena.

<sup>234</sup> Beni naifwe muno bushiku, mwe Taata. O mwe Lesa, lekeni nsange, ukupitila muli ifi ifyakulomba, ico icili pamitima yabantu. Nga takuli nangu cimo pa mutima wabo, lyena, Shikulu, Mpeleni icintu cimo icakushimikila kumitima yabo muno bushiku.

<sup>235</sup> Paleni Munyinefwe Neville, nomukashi wakwe, ulupwa lwakwe; ichalichi cesu cinono, ba dikoni besu, ba membala besu. Kibili Umubili Wenu ukuli konse, beni naifwe, Taata. Tulepela ici kumaboko Yenu, mwi Shina lyakwa Yesu Kristu.

...Sioni;  
Tuleenda tuleya kumulu ku Sioni,  
Umusumba uusuma uwakwa Lesa.

Nomba lekeni tulwimbefye, bwino, icine cine kuli Ena nomba. Mwamona?

Iseni, ifwe fwebatemwa Shikulu,  
Kabili lekeni ukusangalala kwesu  
kwishibikwe,  
Ilundeni mulwimbo nokumfwana ukusuma,  
Ilundeni mulwimbo nokumfwana ukusuma,  
Kibili ifyo fine tushinguluke Icipuna ca  
bufumu,  
Kibili ifyo fine tushinguluke Icipuna ca  
bufumu.

Ne mitima yesu iyakontamikwa nomba.

Tuleenda tuleya ku Sioni,  
Iisuma, iisuma Sioni;  
Tuleya kumulu ku Sioni,  
Umusumba uusuma Uwakwa Lesa.



*AMENSHI AYABAPO LYONSE UKUFUMA MU CILIBWE* BEM61-0723M  
(The Ever-Present Water From The Rock)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu ulucelo, mu Cikungulupepo pa 23, mu 1961, pa Branham Tabernacle, mu Jeffersonvile, Indiana, U.S.A., yafumishiwa muli tape iyambulwa kabilis nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti ly a lembwa pali pulinta yapa ng'anda ku kubomfy a kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfy a ku kulomba indalam a ukwabula insambu shalembwa na ba Voice Of God Recordings®.

Nga mulefwaya ukwishesibilapo nafimbi nangu ukufwaya na fimb iifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)